



32

42

MADONNA TA' PINU



MADONNA TA' PINU

perjodiku ta' kull xahrejn

Il-fehmiet li jistqarru l-kittieba m'humiex necessarjament dawk tal Bord Editorjali.

Kull korrispondenza għandha tkun indirizzata hekk:

L-Editor,
"Madonna ta' Pinu",
Ċentru Kulturali Marjan,
Ta' Pinu, Għawdex.
Numru tat-Telefon: 556187.

Abbonament għal sena:

Lokali: 75ċ.

Sostenitur: Lm1.

Barra minn Malta: Lm1

Sostenitur: Lm2.

INTENZJONI TA' DIN IL-HARĠA

Biex fuq l-eżempju ta' Marija l-ewwel missjunarja, u mudell tax-xandara tal-Evangeliġu, fina nkabbru l-ispirtu missjunarju u l-ħegġa għax-xandir tal-bxara t-tajba b'kull mezz possibbli għalina.

VOL. III — SENA IX — NRU. 42

SETTFMBRU — OTTUBRU 1988

* Il-Kelma tar-Rettur	113
* Innologija Marjana	114
* It-Twelid tal-Madonna fil-Liturġija	117
* Tama u Farag	120
* Il-Kariżma tal-Ġrajja ta' Pinu	121
* Sultana tal-Holqien	123
* Santwarji Marjani f'Għawdex	124
* Il-Bluha tar-Rużarju	126
* Ma' Marija fiz-Żgħozija	129
* a woman without compare	130
* Tfal Thobbuha lill-Madonna?	133
* Xejn la Tibza' Tieħu lil Marija b'Martek	134
* Mill-Hajja tas-Santwarju	136
* Grazzi Madonna Għax Smajtini	138

STAMPA TAL-QOXRA:

L-istampa tal-Qoxra turi l-Kwadru Mirakuluż li minnu l-Madonna Ta' Pinu kellmet lit-twajba Karmela Grima fit-22 ta' Ġunju, 1883. Dan il-kwadru, xogħol il-pittur Amadeo Perugino, tpitter fis-sena 1619. Din ix-xbieha tal-Madonna giet inkurunata mill-Kardinal Alessio Lepicier fl-1935.

Il-Kelma tar-Rettur



“Missierna li inti fis-smewwiet, jitqaddes ismek, tiġi saltnatek”. “Qaddisa Marija Omm Alla, itlob għalina midinbin”: dawn huma żewġ siltiet minn żewġ talbiet, waħda magħmula minn Alla u l-oħra minn Ommna l-Knisja Mqaddsa; żewġ siltiet li juru ċar x’għandu jfittex il-bniedem fid-dinja u kemm huma kbar id-diffikultajiet li jiltaqa’ magħhom sabiex jikseb dak li għalih huwa mahluq.

Kif ighallimna Sidna Ġesù, il-bniedem għandu jfittex u jhabrek sabiex Alla li ħalqu jkun imfħhar, adurat u rringrazzjat ta’ dak kollu li jagħmel miegħu u għandu jhabrek ukoll sabiex is-saltna Tiegħu tinfirex kullimkien, fi qlub il-bnedmin kollha. Din it-twissija jew stedina li għamel Sidna Ġesù lill-Appostli għadha ’l bogħod hafna mir-realizzazzjoni tagħha, għaliex għalkemm Sidna Ġesù għarraf b’mod l-aktar ċar in-necessità li t-tagħlim tiegħu jasal għand kull persuna, independentement mill-kulur jew kundizzjoni soċjali tiegħu, għad hawn fid-dinja kwazi żewġ terzi tal-umanità li dan it-tagħlim għadhom ma semgħuhx jew semgħuh u ma laqgħuhx.

Bħala nsara li diġà ngawdu l-frott li jħalli fina t-tagħlim li l-Missjunarju tagħna wasslilna mingħand Ġesù nnifsu, aħna wkoll fid-dmir li jiċ-ċirkustanzi li nkunu fihom, inħabirku sabiex jitqaddes kullimkien l-Isem t’Alla u Saltnatu tinfirex ma’ kull rokna tad-dinja. Naturalment mhux kulhadd huwa msejjaħ sabiex iħalli daru jew art twelidu halli jaħdem għas-saltna t’Alla u forsi nsibuha bi tqala jew naħsbu li mhix fil-linja tagħna li aħna wkoll naħdmu biex inwettqu din il-missjoni. Izda dan jista’ jsir b’għadd kbir ta’ modi. Bla għadd huma dawk li jistgħu jservu għalina ta’ mudell. Fosthom naraw tispikka lill-Imqaddsa Vergni Marija. Marija hija l-akbar missjunarja tas-Saltna t’Alla u l-aqwa mudell għal min ikun irid jaħdem għaliha. Kienet hi l-ewwel persuna li emmnet fi Kristu, l-Iben t’Alla, kienet Hi li haddnitu u gabbitu lilna fid-dinja, kienet Hi li haditu għall-ewwel missjoni tiegħu sabiex iqaddes lil Gwanni fi hdan Elizabetta, kienet Hi minn ta’ l-ewwel li ghenitu fil-ħajja pubblika tiegħu, kienet Hi li assistietu fuq il-Kalvarju fis-Sagrificċju tiegħu għall-Umanità, kienet Hi li mliet bil-kuraġġ lill-appostli li fil-bidu tal-ħidma tagħhom għat-tixrid tat-tagħlim tas-Salvatur tagħna Ġesù Kristu. U għad li hija illum tinsab tgawdi fis-sema l-frott tal-ħidma tagħha fuq l-art, hija għadha u tibqa’ dejjem dik il-kewkba li tmexxi lil dawk li jwasslu l-Aħbar it-Tajba lill-bnedmin, hija tibqa’ dejjem dik l-omm li tghin fit-twelid u fit-tagħlim tal-fidili, tkompli ssahħaħ il-fidi tagħhom u tkun għalihom ta’ Kenn u konsolazzjoni fid-diffikultajiet u l-persekuzzjonijiet li jistgħu jiltaqgħu magħhom.

Izda biex niksbu din l-għajnuna jeħtieġ li nirrikorru lejha, nuru l-fiducja tagħna fiha billi nitolbuha u nitolbuha ta’ spiss: “Qaddisa Marija Omm Alla, itlob għalina midinbin”. Żgur li l-aqwa u l-eħfef talba għal kulhadd hija dik it-talba li ġewwa Fatima riedet li jkun it-titlu tagħha, ir-Rużarju. U biex permezz tiegħu aħna niksbu qawwa missjunarja u s-Saltna t’Alla tinfirex kullimkien, jeħtieġ li ma nghiduhx jix-xahar ta’ Ottubru biss, ix-xahar imsejjaħ tar-Rużarju, iu li fih isir ukoll talb speċjali għall-Missjoni, imma fil-jiem kollha tas-sena u nghiduh bid-devozzjoni u l-meditazzjoni li tisthoqqlu.

B’dan il mod inkunu qegħdin nitolbu għal kulhadd, u barra li aħna stess nikbru fl-imħabba t’Alla, inkunu nservu wkoll ta’ strument u ta’ għajnuna halli anke l-bnedmin l-oħra jsiru jħobbuH bħalna.

INNOLOGIJA MARJANA

Mill-
Eċċ. T. Mons.
Isqof N. Cauchi

(22a) Il-Madonna fil-Poeżija Maltija sa Tmiem is-Seklu Dsatax

Nittawlu fil-qasam ta’ l-istorja tal-Letteratura Maltija, mhux mingħajr tixjira biża’, għaliex hawnhekk ħafna huma d-diffikultajiet u ftit wisq il-gwidi li jistgħu jmexxuna. Tabilhaqq li hemm ħafna materjal siewi dwar il-Letteratura Maltija, ippubblikat f’xi rivisti jew miġbur f’antologiji ta’ proża u ta’ poeżija, bħal per eżempju, bijografiji ta’ kittieba tal-Malti, introduzzjonijiet u kummenti dwar ix-xogħlijiet tagħhom, eċċ.; izda għadu ma ġiex f’idejna ktieb miktub f’ilsien, li tista’ tqisu bħal storja tal-Letteratura Maltija, imqasma b’ordni kronologiku u li tiġbor fiha, għallinqas it-tagħrif essenzjali dwar il-produzzjoni letterarja kollha ta’ pajjiżna sa miż-żminijiet l-iktar imbegħda.

Il-ħsieb tagħna huwa li nitkellmu biss dwar il-poeżija marjana u bil-għan li nevitaw omissjonijiet li jistgħu joffendu lil xi ħadd, kif ukoll biex ma niehdux wisq fit-tul, ser inħallu barra apposta, il-poeti kollha li għadhom ħajjin u nillimitaw ruġna biss għal dawk li mietu u li x-xogħlijiet stampati tagħhom ġew f’idejna.

L-EWWEL PASSI

Forsi l-aħjar mod kif nidhlu għas-sugġett tagħna, huwa li nikkwotaw dak li jgħidilna dwar il-bidu tal-poeżija Maltija, il-magħruf poeta nazzjonali Dun Karm Psaila, fit-“Tahdita fuq il-Poeżija Maltija”, (GUŻE AQUILINA, “Antologija ta’ Proża Maltija” I Vol. pag. 92): “Qabel dan iż-żmien li semmejna, jiġifieri l-ewwel għoxrin sena tas-Seklu Dsatax, ma kienx hawn poeżija Maltija miktuba u stampata; biss kienu jin-stemgħu xi għanjiet maħdumin, imqabblin mill-poplu, li xi rġiel u xi nisa kienu jgħannuhom mal-kitarra jew ma’ xi orgni ta’ l-idejn fix-xtut tal-baħar u f’xi festi popolari bħal nhar Lapsi. Għanjiet ta’ mħabba wkoll kienu jgħannu ż-żgħażaġħ fil-beraħ tar-raba’, fit-triqat jew fid-djar waqt id-deffa tax-xogħol.”

Dun Karm isemmi bħala “eċċezzjoni waħda” l-odi jew għanja qasira f’għieh il-Gran Mastru Nikola Cottoner, ta’ Gann Frangisk Bonamico (1639-1680). Magħha forsi nistgħu nżidu eċċezzjonijiet oħra bħal versi ta’ Pietro Caxaro ta’ madwar nofs is-seklu ħmistax (OLIVER FRIGGERI, “Il-Ktieb tal-Poeżija Maltija” I Vol. pag. 39, 167), iż-żewġ kurunelli f’għieh San Mikiel u Sant’Anna, miktubin fl-1730 u fl-1741 (G. CASSAR PULLICINO, “Kitba w Kitbiet tal-Malti”. L-ewwel ktieb p. 14), is-sunett tal-Kanonku Agius De Soldanis tal-1758 (G. Cassar Pullicino, op. cit. 75), il-versi ta’ Dun Felix Demarco miktubin fl-1760 (G. Cassar Pullicino, op. cit. p. 91). Minn dawn kollha tinteressana biss il-kurunella lil Sant’Anna peress li fiha xi riferenzi għall-Madonna.

TALB F’SURA TA’ POEŻIJA

Rigward il-poeżija religjuża miktuba bil-Malti, nistgħu ngħidu li għalkemm l-eqdem fdalijiet tagħha li nafu bihom fi żgur huma dawk tas-seklu tmintax, izda m’hemmx dubju li hija kienet teżisti ferm qabel. Tabilhaqq li fil-bidu tagħha din il-poeżija ma kenitx ta’ livell għoli, u kienet tikkonsisti aktarx f’talb jew kurunelli, li jingħadu jew jtkantaw b’xi ritmu jew taqbil.

Gużè Cassar Pullicino, (Kitba w Kittieba tal-Malti; L-ewwel Ktieb, p. 15) jiddistingwi żewġ għamliet ta’ dan it-talb u jagħtina eżempju ta’ kull waħda minnhom: “Hemm f’kull pajjiż, żewġ xorta ta’ talb: it-talb popolari li n-nies twajba ġie li jkawru huma nfishom u mbaġħad iġħadduh lil ta’ warajhom...hemm talb ieħor li jinkiteb jew jingħad l-ewwel darba mill-qassis jew mill-bniedem ta’ l-iskola għall-ġid ta’ l-erwieħ it-twajba”. Il-poeżija religjuża wkoll tista’ tkun dik popolari li toħroġ mill-fantasija u mill-qalb tal-poplu nisrani, u dik li jkun fiha kontenut jew messaġġ

teologiku iktar gholi u tkun xogħol ta’ xi membru tal-Kleru jew nies oħra ta’ ċerta kultura.

Eżempju tal-poeżija tradizzjonali tal-poplu Malti, b’suġġett reliġjuż huma l-versi jew taqbil li l-antiki tagħna kienu jirreċitaw f’okkażjonijiet diversi, bħal ma huwa t-thannin, jew strofi li kienu jgħannu n-nanniet jew l-ommijiet biex iraqqudu lit-trabi żgħar. F’dan it-thannin (ara dak miġbur minn G. Cassar Pullicino “Kitba w Kittieba bil-Malti”, It-Tieni Ktieb, l-ewwel taqsima p. 13), l-omm u t-tarbija tagħna huma mxebbhin mal-Madonna u Binha Ġesù.

Imbagħad bħala eżempju tal-aħħar għamla ta’ poezija reliġjuża bil-Malti, Cassar Pullicino jsemmilna żewġ kurunelli miktubin minn Dun Françisk WZZINO, li kien kessur ta’ l-Isqof Paolo Alpheran de Bussan. Dawn il-kurunelli jinsabu f’manuskritt tal-Biblijoteka, Nru. 23 fit-tlettax-il volum ta’ li “**Stromata Melitensium**” li kien gabar Ignazio Saverio Mifsud. (“Kitba w Kittieba tal-Malti”, L-ewwel ktieb, p. 14). Ser ingibu xi siltiet żgħar mill-kurunella lil Sant’Anna fejn tissemma l-Verġni Marija:

“Sant’Anna, Omm Marija
Itlob lil Bintek għalija.
Sant’Anna lil Marija b’ħalibek
reddejtha
B’qalbek ħabbejtha.
Sant’Anna ferħana fl-agonija
Għax f’idejn Bintek Marija.
Bil-qalb inhobbuk o Sant’Anna
Marija ssejjahlek Matri, Ġesù
jsejjaħlek Nanna.”

POETI TAS-SEKLU DSATAX

Bħala poeti bikrin tas-seklu dsatax, Mons. Psaila, fit-taħdita li għaliha ghamilna riferenza fil-bidu, (G. Aquilina, “Antologija ta’ Proza Maltija” I vol., pp. 96-104), isemmilna erba’: Il-Kanonku Ludoviku Mifsud Tommasi, li huwa jsejjaħlu “iċ-Chaucer tal-Letteratura Maltija”, il-Professur Gian Anton Vassallo (1817-1867), Dwardo Cachia (1853-1907), u l-Kavallier Gużè Muscat Azzopardi (1853-1927). Minn dawn l-erba’ poeti, ġiet f’idejna poezija marjana, kemm minn ta’ l-ewwel tnejn kif ukoll minn ta’ l-

aħħar wieħed imsemmi,; nghidu għalhekk xi haġa dwarhom u magħhom inżidu anke lil Patri Indri Schembri.

Il-Kanonku **Ludovik Mifsud Tommasi** twieled f’Bormla madwar is-sena 1795. Laħaq saċerdot kif ukoll kanonku tal-Kollegġjata ta’ Bormla u iktar tard Monsinjur tal-Katidral. Barra milli għallem fis-Seminarju ta’ l-Imdina u wara f’dak ta’ San Kalċidonju tal-Furjana, Mifsud Tommasi fl-1834 fetaħ skola fil-Belt Valletta għat-tagħlim tal-Filosofija, Letteratura u lingwi. Kiteb mhux biss poeziji bit-Taljan, kif kienet moda fi żmien, iżda wkoll bi lsienna. Beda jistampa kurunelli bil-Malti sa mis-sena 1835. Hu kien iħallas għalihom minn butu u mbagħad iqassamhom lin-nies, aktarx b’xejn. (G. Cassar Pullicino, “Kitba w Kitbiet” Il ktieb, I Taqsima, p. 47). Fl-1853, ippubblika l-ktieb “**L-Inni Mqaddsa**” u kellu lest ktieb ieħor li baqa’ ma stampax, “**L-Għana tan-Nisrani**”.



Rev. Dr. Ludovico Mifsud Tommasi

Kompla jipubblika l-poeziji tiegħu fil-“**Ħabbâr Malti**” sal-1878, għad li kien għama fi xjuħitu. Miet fl-Imdina fit-23 t’Ottubru 1879. Gużè Cassar Pullicino, fl-ewwel taqsima tat-tieni ktieb, li kkwotajna ħafna drabi (pp. 68-72) jagħtina lista ta’ kurunelli miktuba mill-Kanonku Mifsud

Tommasi. Minn dawn hemm iktar minn għaxra ddedikati lill-Verġni Marija, taħt id-diversi titli li bihom hija meqjuma. Fosthom hemm waħda lil Sidtna Marija Verġni mwegġġha fid-Dar tagħha ta’ Loretu, titular tal-parroċċa ta’ Ghajnsielem fil-gżira t’Għawdex (1872).

Ġananton Vassallo twieled il-Belt Valletta, fis-6 ta’ Gunju 1817. Il-ġenituri tiegħu kienu Vincenzo u Marija Vassallo. Bħala għalliema kellu lil Dun Pietru Pawl Psaila, u Dun Ġużep Zammit Brighella. Kien jaf jtkellem u jikteb b’diversi ilsna fosthom it-Taljan, il-Franċiż, u l-Għarbi. Ha l-lawrja ta’ Avukat mill-Università ta’ Malta fejn kien għamel il-kors tal-Liġi u temmu fl-1842. Għamel xi xhur imsiefer fl-Eġittu. Ġie maħtur surmast tat-Taljan fil-Liċeo fl-1850 u tlettax-il sena wara ħa l-kattedra tal-istess lingwa fl-Università.



Ġananton Vassallo

Beda jikteb poeżiji bil-Malti fl-1842. Bħala xogħlijiet ta’ proża bit-Taljan u bil-Malti, jittratta dwar l-istorja ta’ Art Twelidu u dwar l-istorja Sagra tar-Rabta l-Ġdida. Miet fit-28 ta’ Marzu 1868 u difnuh fil-Knisja tal-Karmnu. Huwa l-aqwa poeta

liriku Malti ta’ zmienu, izda huwa maghruf hafna wkoll għall-poema epiku “**Il-Gifen Tork**” miktub fl-1842 u ppubblikat fl-1852. (G. AQUILINA, “Il-Muża Maltija”, 4 ediz., p. 13).

Dan il-poema jirrakonta l-ġrajja ta’ meta xi Isiera Maltin li kienu qaddiefa fuq xini torqa rnexxielhom jaħarbu, wara li għamlu wegħda lill-Madonna tal-Mellieħa u kif bl-ikbar qima, wettqu l-wegħda tagħhom. Minn din il-poeżija nisiltu t-talba ta’ l-ilsiera lill-Madonna:

“Ja Madonna tal-Mellieħa,
Isma’ t-talb ta’ l-imjassrin!
Li neħilsu minn dal-jasar
Itlob ‘l Ibnek il-Fanin!
Aghmel int, għall-ħniena tiegħek,
L’ahna nibqgħu rebbeħin!
Hadd għalxejn Lilek ma talab,
Ġmiel u hena tas-smewwiew!
Quddiem Alla, ja Marija,
Kelma tiegħek dejjem swiet.
Lil min b’qalbu talab Lilek
It-thennija dejjem giet.

Int regġġħana ġewwa Malta,
Bint Sant’Anna, u Omm Hanina!
Biex inkissru dawn il-ktajjen
Saħħa, qalb u qawwa tina!
Biex neħilsu minn dal-jasar
Inti biss trid tkun għalina!
Il-ħalib tal-ħniena tiegħek
Dejjem xtered għall-miskin
Qatra minnu biss jixtiequ
Fuq irjushom l-imjassrin!
Qatra minnu tkun biżżejjed
Biex inkunu mehħlusin’!”

Indri Schembri twieled Hal-Luqa fl-1 ta’ Settembru 1805. Ġie ordnat saċerdot fl-1839 u wara mar jistudja Ruma u sar Ġizwita. Mill-1845 sal-1852 kien iġħallem fil-kulleġġ li l-Ġizwiti kienu fethu fl-Imdina. Imbagħad siefer lejn l-Alġier biex iwettaq xogħol pastorali fost l-emigranti Maltin ta’ dik il-belt. Kiteb innijiet u poeżiji bil-Malti biex iġħin lil ħutu l-Maltin iżommu l-hegġa ta’ twemminhom nisrani. Fl-1864 ippubblika dawn il-versi fi ktieb li jġib l-isem “**Ġemgħa ta’ Kliem Imqaddes li jingħad mill-Maltin ta’ l-Alġier**”. Il-poeżiji tiegħu jixbhu hafna lil dawk ta’ Mifsud Tommasi u bħalhom għandhom

It-Twelid tal-Madonna fil-Liturġija

Mill-KAN. DUN NIKOL VELLA APAP

Waħda mill-festi kbar tal-Madonna hija tat-Twelid Tagħha, li l-Knisja tiċcelebra fit-8 ta’ Settembru.

Ir-raġuni għaliex il-Knisja tiċcelebra din il-festa tat-Twelid fit-8 ta’ Settembru wieħed assoltament ma jafx. Il-bidu tagħha bħall-festi l-kbar Marjani nsibuh fil-Lvant, probabbli fil-Palestina, u forsi f’Ġerusalem.

It-Twelid u l-ħajja tal-Madonna mħolljin mill-Vanġeli hallew nies ħerqana biex ikunu jafu aktar dwar il-Madonna. Biex wieħed isewwi dan in-nuqqas twieldu ħafna Apokrifi differenti, l-iktar li tispikka għal xi żmien u ta’ importanza huwa l-magħruf ProtoVanġelu ta’ San Ġakbu għall-aħħar tat-tieni seklu. Imma fi żmien Santu Wistin, żgur li ma kenitx teżisti l-festa liturġika u partikulari tat-Twelid tal-Madonna (Sermo 292, de Sanctis: PL. 38, (320).

Ftit wara l-Koncilju ta’ Efesu (431) u ta’ Kalċedonja (451) ix-xbieha ta’ “Deipara” (Omm Alla) dehret quddiem il-Knisja fil-kobor tagħha, u giet mal-festi Marjani Maġġuri anki dik tat-Twelid Tagħha.¹

Id-diċitura “Tal-Martiroloġju Ġeronimjan” “Nativitas S. Mariae, Matris Dei” juri biċ-ċar il-kobor tar-raġuni teoloġika ta’ din iċ-ċelebrazzjoni. Hafna priedki patristiċi fl-ewwel post l-Orjentali jfaħħru t-Twelid tal-Madonna (izda mhux kollha huma awtentici). Hekk San Proklu ta’ Ġerusalem (m. fl-447) PG. 65, 680sgg) u Romano l-Melode, minn fost il-poeti kbar liturġiċi-Bizantini (ca. 560) ifissirha b’versi skond il-Protovanġelu ta’ Ġakbu (J.B. Pitra, *Analecta Sacra*, I, Venezja 1876). Għal S. Andrea ta’ Kreta (740) il-festa tat-Twelid tal-Madonna hija ta’ tradizzjoni qadima (ara L-4 Sermoni għal din il-festa. PG. 97, 805-82).²



Zuccari: It-Twelid tal-Verġni Marija. Fil-Knisja tal-“Madonna del Piano”, Capramica

Il-festa tat-Twelid tal-B.V. Marija bdiet fil-Lvant u b’ħafna probabilità f’Gerusalem lejn is-seklu V fejn dejjem kienet ħajja t-tradizzjoni tad-Dar fejn twieldet il-Vergni Marija. Il-festa bdiet probabilmement bit-twaqqif ta’ knisja lil Marija ħdejn il-pixxina Probatika fejn it-tradizzjoni tingabar mas-Santwarju tal-lum ta’ Sant’Anna.³

Il-festa tat-Twelid tal-Madonna nibtet fl-Orjent. Il-Papa Sergio (687) isemmiha fost l-erba’ festi ta’ l-Imqaddsa Vergni Marija u li kienet teżisti fi žmienu u li l-Imperatur Mawrizju (582-602) kitibha ma’ dik ta’ l-Annunzazzjoni, Purifikazzjoni, u l-Assunzjoni. San Bonifaċju daħħalha fil-Germanja.⁴

L-iktar dokumenti qodma li jfakkru din il-festa jiġu mis-seklu VI. San Romanu l-Kbir liriku ekkleżjastiku tal-Knisja Griega, kiteb innu (Card. Pitra “Hymnog. Graeca. Paris 1876, 199) poetiku tal-vanġelu apokrifu ta’ S. Gakbu. S. Romanu kien minn Emesa fis-Sirja, djaknu ta’ Berytus, u wara fil-knisja Blachunae f’Konstantinopli. Dan l-innu kien kitbu bejn is-snin 536-556 (P. Maas f’ “Byzant. Zeitschrift”, 1906).

Il-festa setgħet originat ruħha x’imkien fis-Sirja jew il-Palestina fil-bidu tas-seklu VI fejn wara l-Konċilju ta’ Efesu, taħt l-influwenza ta’ “Apocrypha”, il-kult lejn Omm Alla kien ħafna mifrux l-iktar fis-Sirja.⁵

F’Ruma, il-festa daħlet lejn nofs is-seklu VII, bil-festa tal-Purifikazzjoni, Annunzazzjoni, u Assunzjoni ta’ Marija, bil-ħidma tal-Monaċi Orjentali li f’din l-epoka emigraw fi gruppi minn artijiet tal-Lvant minħabba l-ħakma Mawmettana.⁶

Fi Franza nsibu mniżżla fil-kalendarju ta’ Sonnatius, Isqof ta’ Reims (614-631). F’Ruma, is-Sacramentarju Ġelasjan (II, 54, ed. Mohlberg nn. 1016-1019) igib tliet talbiet tal-quddiesa. Il-“Liber Pontificalis” (ed. Duchesne, I, 376), f’nofs is-seklu VII jikkonsidraha diġà teżisti.⁷

Bħala test tal-vanġelu sar generalment il-ġrajja tal-Viżitazzjoni (Lc. I, 39-47), mgħejjun wara bil-geneoloġija ta’ Mt. I, 1.16. Il-lezzjoni tbiddlet ħafna sa S. Piju V. It-tixrid tal-festa mexa bil-mod u mhux

kullimkien l-istess. Fil-Martiroloġju daħlet dritt. Isemmiha Beda fil-Martyr. Poeticum u dak Storiku (PL. 94, 605, 1037). Adone fil-“Libellus de Festivitatibus SS. Apostolorum (PL. 123, 201-202), Usuardu fil-Martiroloġju tiegħu li huwa bażi ta’ dak Ruman (Acta SS. Junii, Anversa 1715, p. 486). Fil-Can. 20 tal-Konċilju ta’ Relms, taħt Sonnazio (630) it-Twelid tal-Madonna huwa mniżżel bħala jum ta’ festa. (Mansi, X, p. 599), hekk ukoll fis-Sinodu ta’ Reisbach-Frisinga (791). Can. 10; Hefelc-Leclerq, III, p. (107); waqt li tonqos fl-elenku tal-jiem ta’ S. Bonifaċju, u fil-Konċilju l-Kbir tar-riforma ta’ Magonza, tas-sena 813. Anki Amalario, fil-kitbiet tiegħu numerużi ma jsemmi xejn.⁸

Sant’Andrea ta’ Kreta fil-bidu tas-seklu VIII ippriedka ħafna Omeliji fuq din il-festa (Lucius-Anrich, “Anfange des Heiligenkultus, Tubigen. 1906, 468). Ma hemmx provi għaliex giet magħżula t-8 ta’ Settembru bħala data. Il-Knisja ta’ Ruma bdiet tużaha għas-seklu VII u originata mil-Lvant.⁹

Sergio I (687-701) għamel il-litanija u l-purċissjoni għal din il-festa (PL. CXXVIII. 897 sqq.).

Billi l-ġrajja tat-Twelid hija magħrufa biss mill-għejjun Apokrifi, il-Knisja Latina mxiet bil-mod biex taċċetta din il-festa Orjentali. Hija ma tidhirx f’ħafna kalendarji li fihom il-festa ta’ l-Assunzjoni e.g. il-Gotiku, dak ta’ Luxenil, il-kalendarju Toledan tas-sekli X, u l-kalendarju Mozarabiku. Il-Knisja ta’ Angers fi Franza tgħid li S. Mawrilju waqqaf il-festa f’Angers f’konsegwenza ta’ rivelazzjoni madwar is-sena 430. Fil-lejl tat-8 ta’ Settembru raġel sema’ l-Angli jkantaw fis-sema u meta staqsa r-raġuni huma qalulu li qegħdin jifirħu għaliex twieldet il-Madonna f’dak il-lejl. Imma din it-tradizzjoni mhix imsaħħa bi provi storiċi.¹⁰

Mis-seklu XI din il-festa bdiet tikseb dejjem importanza, hekk li kellha “Ottava”. Din giet imwaqqfa mill-Papa Innoċenzju IV fl-1243 fuq vot li għamlu l-Kardinali fil-Konklavi tal-1241 meta għal tliet xhur il-Kardinali eletturi ġew mixħuta l-ħabs u miżmuma prigunieri minn Federiku II. Il-Papa Girgor XI fl-1378 għamel il-vġili lil din il-festa u f’it wara ċ-ċelebrazzjoni tagħha għamilha solenni.¹¹

F'Ruma, il-festa tat-Twelid tal-Madonna baqgħet solenni ħafna sa nofs is-seklu XIII (Ordo rom. XI, ta' Beneditt, Kanonku. PL. 78. 1052), u l-quddiesi Solenni Papali kienet tiġi ċelebrata f'S. Adriano; fil-Ordo Rom. XIV, hija qalb il-festi li jeskludi l-Konċistorju (ibid. 1230).

Pietru Amelio (Ordo Rom. XV, Kap. 126, ibid. 1344-45) jinnota wkoll il-vġili. Imma fiż-żminijiet imqallba ta' Avignone, iċ-ċelebrazzjoni Papali spiċċat.

Sistu V li reġa' ordna l-kappelli Papali waqqaf waħda għat-8 ta' Settembru, fil-knisja ta' S. Maria del Popolo li damet sa mewtu (1590).

Alessandru VIII (li l-familja tiegħu kellha f'dik il-knisja l-kappella bil-qabar), reġa' waqqafha wara li spiċċat il-festa tal-1665 u nżammet sal-1870.

Fil-Knisja ta' S. Maria in Via f'dan il-jum kien jitqassam l-ilma frisk minn bir li skond it-tradizzjoni dehret tgħum ix-xbieha tal-Madonna fejn hemmhekk kienet meqjuma.¹²

Ta' min jinnota li l-lezzjoni tat-Tieni Notturñ li tinsab fil-Brevjar hija ta' Santu Wistin (Sermo 18 de Sanctis) minflok ta' l-Abbati Antperto Ambrogio (c. 787; cfr. Enc. Catt. Vol. 2. Coll. p. 499-500).

Il-Papa Piju X għamel il-festa Semplici, bit-trasferiment tal-festa tad-Duluri fil-15 ta' Settembru.¹³

Il-Kopti fil-Eġittu u l-Abissini jiċċelebraw it-Twelid ta' Marija fl-1 ta' Mejju u jkomplu l-festa taħt l-isem ta' "Iż-Zerriegħa ta' Ġakobb" għal 33 jum. (Anal. Juris Pont. XXI. 403). Huma wkoll jagħmlu t-tifikira fl-1 ta' kull xahar. Il-Kopti Kattoliċi adottaw il-festa Griega, imma jżommuha fl-10 ta' Settembru (Nilles, "Kalman", II, 696, 706).¹⁴

Ir-riforma l-ġdida fil-Kalendarju wara l-Konċilju Vatikan II tiddistingwi ruħha fiċ-ċelebrazzjoni tal-Qaddisin fi tliet gradi. Solennità, Festa, u Tifikira Obbligatorja jew Fakoltattiva.

Qabel ir-Riforma, iċ-ċelebrazzjoni tal-Qaddisin kienet tingħazel bil-kelma "Klassi", espressjoni li għalkemm hija cara kienet ħafna sekulariska.

Il-lum fil-Kalendarju, it-8 ta' Settembru "It-Twelid ta' l-Imqaddsa Verġni Marija" hija magħduda bħala "Festa" u waħda mit-23 festi bid-data fissa.¹⁵

RIFERENZI:

1. Enciclopedia Cattolica Vol. VIII Mara-NZ. pp. 1678, 79, 90.
2. L-istess.
3. Stefano De Fiore e Salvatore Meo. Nuovo Dizionario di Mariologia, p. 1013.
4. Dom Prospero Guéranger. L'Anno Liturgico Vol. 2 p. 1059.
5. The Catholic Encyclopedia. Vol. 10. Mass-Nuereman. pp. 712, 713.
6. Enciclopedia Cattolica Vol. VIII. Mara-NZ. pp. 1678-1679, 1680.
7. Stefano de Fiore e Salvatore Meo. Nuovo Dizionario di Mariologia, p. 1014.
8. Enciclopedia Cattolica Vol. VIII. Mara-NZ. pp. 1678, 1679, 1680.
9. The Catholic Encyclopedia Vol. 10. etc.
10. L-istess.
11. Stefano de Fiore e Salvatore Meo. Nuovo Dizionario di Mariologia. p. 1014.
12. Enciclopedia Cattolica Vol. VIII.
13. L-istess.
14. The Catholic Encyclopedia Vol. VIII.
15. P. Giuseppe Montipime. Compendio del Nuovo Ordinamento Liturgico Conforme alle Norme del Concilio Vaticano II, p. 59.

INNOLOGIJA MARJANA

jaqbaq minn pagna 116

skop religjuż. Patri Schembri miet fis-26 ta' Settembru 1872. Barra mit-traduzzjoni tal-"Ave Maris Stella", u l-għanja popolari tal-Millied "Ninni, ninni, la tibkix iżjed", Indri Schembri kiteb diversi poeziji marjani originali. Din is-silta li ġejja, hija meħuda mill-poezija "Tiffir lill-Madonna" (G. Cassar Pullicino, op. cit., it-tieni ktieb, l-ewwel taqsima, pp. 63-66):

"Tant tixraqlek u toqgħodlok,
 O Marija, din iż-zina,
 Għaliex inti l-Omm minn t'Alla,
 Għaliex int l-isbaħ Reġina.
 Għaliex inti l-aktar pura;
 Għaliex int l-omm tad-duluri;
 Għaliex l-akbar qaddisa;
 Jixirqulek dawn il-fjuri.
 Int zejjinha l-qalb minn tagħna,
 O Marija, bil-qdusija,
 Hekk kif aħna nzejnu lilek,
 B'dawn il-fjur, o Marija.



TAMA

u

FARAĠ

*Messaġġ lill-Morda
u l-Anzjani*

Żmien li Tiżra' u Żmien li Taħsad

Darba wiehed raġel staqsa lil wiehed bidwi xi jhobb l-iktar jekk hux li jiżra' inkella jaħsad. Dak wiegħbu bla tlaqliq li jobgħod jagħmilhom it-tnejn. Qallu wkoll għaliex jobgħodhom it-tnejn. Kemm biex tiżra' u kemm biex taħsad trid tbatu.

Kemm biex tiżra' u kemm biex taħsad hu iebes imma jekk ma tiżrax ma taħsadx u jekk ma taħsadx ma tiekolx, għax ma ssib xejn maħżun. Il-ħsad hu żmien meħtieġ għall-bniedem u f'ħafna kulturi u anke festi ta' religjonijiet diversi jeżistu sa minn żmien antik ċelebrazzjonijiet ta' ferħ u ta' radd il-ħajr lil Sid il-ħolqien għall-wieċ tar-raba'. Anke fil-Kotba Mqaddsa niltaqgħu ma' liġijiet u festi marbuta mal-ħsad. Insibu lill-istess Kristu jitla' t-tempju għal dawn iċ-ċelebrazzjonijiet.

Għalkemm il-bidwi ta' l-istorja tagħna qal li jobgħod jaħsad imma żmien il-ħsad hu żmien ta' ferħ għaliex dan qisu l-premjū ta' kemm wiehed ikun bata biex irnexxielu jiġbor il-wieċ.

Dan kollu nistgħu nxebbhuh mal-ħajja tagħna għaliex bħal żerriegħa li giet mizrugħa trid tinħasad meta jasal żmienha iżda hemm ukoll żmien ta' stennija biex dak li inżera' JIKBER u mbagħad jinħasad. Ħa nerga nigi għall-istorja li bdejt biha għax għadni ma rrakkontajthiex kollha. Il-bidwi li kien jobgħod jiżra' u jaħsad qal lil min kien staqsieh: taf x'messek staqsejtni wkoll? Ma' dawn iż-żewġ haġġiet jekk inħobbx inkabbar dak li żrajt biex hekk naħsdu. Iżda Ħa nerga' nwieġbek, kompli l-bidwi, anke din il-ħaġġa nobgħod nagħmilha, imma l-aktar li nobgħod minn dawn it-tlieta hu li nkabbar. Tiżra' u Taħsad ma ddumx kieku imma Tkabbar trid tbatu u tistenna.

Tkabbar hi li l-iktar tiegħu żmien imma din turina wkoll kemm sabiħ u sinjur ser ikun il-ħsad, u nigi għat-tkabbar tal-ħajja tagħna. Anke din trid f'ħafna ċirkustanzi żmien twil u ħafna drabi iebes biex tilliħaq il-qofol tagħna. Il-bidwi li jkabbar jara ż-żerriegħa li żera' tinbet flimkien ma' ħafna ħaxix ħażin ieħor. Isaffiha kemm-il darba, jagħżaqha, jisqaha, jikkuraha u din ix-xitla tibda tisbieħ u trabbi r-rimja tal-frotta tagħna. Meta l-frotta tibda tilliħaq, ix-xitla tibda tisfar iżda l-bidwi jgħid dalwaqt jasal il-ħsad għax il-għan tiegħu ma kienx li jkollu xtieli sbieħ imma frott sabiħ.

It-tbatija tal-ġisem anke fejn jidħol mard u xjuħija, tnixxef ix-xitla ta' ħajjtna iżda fil-friegħi tagħna toħroġ il-frotta tagħna li għalkemm tinħasad bit-tbatija imma tingabar bil-hena minn Alla li żera' u ħasad imma ħalla f'idejk stess biex tkabbar il-frotta li ser tgawdi int stess. Min dan nispiċċaw biex ngħidu: Hemm żmien biex tiżra' u ieħor biex taħsad imma issa hu ż-żmien li TKABBAR.

DUN ĠUZEPP CINI.

Il-Kariżma tal-Ġrajja ta' Pinu

Minn DUN MIKIEL ATTARD

It-Tieni Parti:

Baži Dottrinali tal-"KARIŻMA" tal-"Ġrajja ta' Pinu":

Nru. 1 Karmni Grima ma rat xejn. "SEMĦGET" il-kliem: "Ejja...etc.

Marija SS., bħal kull persunaġġ Bibbliku qaddis, hi "Il-Verġni li tisma" (Marialis Cultus No. 17).

Nru. 2. Karmni Grima 'obdiet' b'sens ta' fidi.

Marija, bħala 'esperta' fis-smiegħ tal-Kelma t'Alla tgħallmet 'l-ubbidjenza tal-fidi' (Rm. 1:5,26). Permezz tal-"Kariżma ta' Pinu", Marija tgħallem lilna wkoll "Nisimgħuha u Nobduha".

Però, "Nisimgħuha" (Il-Kelma t'Alla u l-vuċi tal-Madonna), jekk b'qalb safja u doċilità, inkunu "aware" mill-"arja" imqanqla u mimlija bil-Preżenza speċjali ta' Marija li "tinħass" f'ta' Pinu. "Nisimgħuha", jekk b'percezzjoni tal-fidi (faith vision) inkunu disposti permezz "TAT-TALB" (cfr. I Parti No. 3) għal dak li jrid ighidilna l-Mulej b'vuċi misterjuża (N.V.C.), izda hierġa intonata b'akwistika speċjali mill-Kappella tas-Santwarju; il-qalb u l-fonti (għajn) tal-kumpless kollu ta' Pinu: Muntanja, Museum ta' Karmni Grima, eċċ.

No. 3 KARMNI GRIMA 'verġni għas-Saltna ta' Alla", imsaħħa b'intervent soprannaturali, konness mal-misteru tal-qawmien u tluġh fis-Sema ta' Marija (punt eskatologiku), għexet l-iskop aħhari li, lejh irridu ndawru kull hsieb tagħna, viż. ix-xewqa u l-hsieb tal-genna; is-Salvazzjoni ta' dejjem.

Il-messaġġ prinċipali tal-Vanġelu hu li s-"Saltna ta' Alla waslet", u diġà qeghda fostna. Però fi spirtu ta' indiema u konverżjoni, qeghdin nistennew il-"Perusia" (avvent kontinwu).

"Crediamo in Dio che viene". "Nistennewk sa ma tiġi fil-glorja."

Fuq din il-baži, fit-teologija spiritwali, l-Istorja tas-Salvazzjoni, kemm dik personali kemm dik kollettiva (tal-umanità) hi deskritta bħala "tensjoni eskatologika" u mhux "tensjoni storika". Dan ifisser li, it-taqlib tal-istorja tad-dinja, is-'social upheaval', f'kull żmien u post huma għajiet ordinarji u komuni, u allura, mezz komuni u ordinarji, fil-mixja tagħna lejn is-sema, pajjiżna. Fl-akkwist tas-salvazzjoni ta' dejjem ma hemmx differenza sostanzjali bejn żmien u iehor u (sa ċertu) punt bejn pajjiż u iehor.

No. 4 Fl-aġġornament tal-knisja fi żmienna, mitlub mill-Ispirtu s-Santu, permezz tal-Konċilju Vatikan II, tingħata l-akbar prijorità lit-Talb Liturgiku u komunitarju.

Marija SS.ma fl-1883 osservat il-proċess tal-"inkulturazzjoni". Għalhekk, b'lingwaġġ popolari għal dik l-epoka, talbet lil Karmni Grima tirreċita b'mod individwali 3 Ave Maria. Bl-istess proċess ta' "inkulturazzjoni", nistgħu, b'xi mod, ninterpretaw, fiż-żmien tagħna fl-1988, li biex twassal IL-MESSAĠĠ GHAT-TALB f'Ta' Pinu, il-Madonna kienet tuża xi lingwaġġ bħal p.e. "Iċċelebraw il-Liturgija tas-Sigħat" kuljum u b'mod partikulari, is-Solennità tal-Assunzjoni; waqqfu xi Komunità ta' Talb; xi Prayer Group, eċċ.

No. 5 Fl-enciklika "Redemptoris Mater", il-Papa preżenti jsemmi "orjentiamenti" pastorali x'jitwettqu matul is-sena Marjana u biex jibqgħu bħala frott (monumenti) ta' din l-istess Sena Marjana. Din "l-animazzjoni" mill-Papa tista' tintrabat għallinqas bl 3 modi mal-"Kariżma ta' Pinu". Cfr. Bullettin tal-Arcidjoċesi ta' Malta Nru. 56, paġna 45 (c).

"Il-Knisja" — inkluża dik ta' Għawdex (Malta) — hi mhegga mill-Papa sabiex TFAKKAR (Hekku l-orjentament Pontifiċju).

(a) "f'kull ma hemm fl-imgħoddi"; mela "Il-ġrajja ta' Pinu hi xi haġa tal-

imgħoddi, li l-Papa jrid li tiġi mfakkra.

(b) “Fl-imgħoddi” li jagħti xhieda tas-sehem, li Omm Gesù Kristu tat għall-opra tas-Salvazzjoni fi Kristu l-Mulej”.

Kemm qrar; kemm konverzjonijiet; kemm vokazzjonijiet ġew imsaħħa jew preservati meta mhedda minn xi kriżi; kemm tqarbin; kemm konfort spiritwali u materjali; kemm inspirazzjonijiet; kemm żwigijiet bdew u kemm familji ġew salvati mit-tifrik; kemm tiših fil-fidi u konverzjonijiet għall-kattoliċiżmu jew għal Prattika religjuża; kemm fiduċja fit-talb, fil-qawwa tal-Grazzja; kemm progress spiritwali u axxetiku, eċċ; kemm ħidmiet oħra tas-SALVAZZJONI, imwettqa fil-kuxjenzi ta’ tant pellegrini li jżuru Ta’ Pinu; jew li għalihom, bħalma huma hafna emigranti tagħna, sar talb lil Alla għalihom; jew anke huma stess u oħrajn ‘il bogħod minn artna, talbu bl-interċessjoni ta’ Pinu.

Il-Ġrajja ta’ Pinu hi xhieda progressivament haġja u dinamika tas-sehem li Omm Gesù tat u qegħda tagħti għall-opra tas-salvazzjoni minn u fi Kristu Gesù.

X’monument haġ u benefiku tas-Sena Marjana, hekk għażiża għal qalb il-Papa, kieku, inħabirku sabiex jinbtu xi “vokazzjonijiet” b’Ta’ Pinu, jew jittieħdu uffiċjalment xi passi strutturali u organizzattivi biex tinbeda u, bl-għajjnuna ta’ Alla tkompli xi komunità f’ta’ Pinu.

(c) “Il-Knisja” — “Inklużja t’Għawdex (Malta)” trid ukoll THEJJJ GHALL-GEJJIENI, (Hekku animazzjoni oħra Papali). It-triq għal din il-KOOPERAZZJONI (bejn Kristu — Marija — il-Knisja — aħna), għaliex it-tmiem tat-tieni elf sena wara Kristu qed jiftaħ PROSPETTI ĠODDA.

* X’inhum dawn il-prospetti ġodda? Ma nistgħux nithgazznu jew nibqgħu indifferenti u passivi quddiem dan iċ-“challenge” Kristjan u Ekkleżjali.

* X’inhom tagħmel il-Knisja/Għawdxija /Maltija, speċjalment aħna r-responsabbli u l-oħrajn impenjati fl-apostolat, sabiex “tithejja” gal dan il-gejjieni tat-tielet millenju tal-Kristjaniżmu?

Żminijiet ġodda; kulturi ġodda; sinjali ġodda jitolbu orjentamenti u animazzjoni ġodda.

* Min jaf, l-Ispirtu Qaddis ta’ Gesù bediex “inebbaħna” u “isuqna”, sabiex (i) nistudjaw “in a prayerful mood”, (ii) niżviluppaw u (iii) inwettqu bil-qawwa tal-grazzja u bl-interċessjoni ta’ Marija Assunta u b’miżuri konkreti, is-sitt punti (u oħrajn magħhom) li joħroġu mill-“Ġrajja ta’ Pinu”, kif issemmev fl-ewwel parti ta’ dawn ir-riflessjonijiet?

Bir-rispett kollu nissottometti dawn il-ħisbijiet lill-Awtorità Ekkleżjastika u nitlob il-koperazzjoni sinciera u kreativa ta’ ħuti s-sacerdoti u tal-lajċi, li jinspirahom l-Ispirtu s-Santu, sabiex (i) jimmeditaw dawn il-punti, (ii) jiżviluppawhom b’aktar dettalji u “jaqsmuhom” b’xi mod mal-poplu ta’ Alla f’pajjiżna, (iii) il-koll “Nittalbu” hafna grazzji, dawl u qawwa mill-Mulej Gesù.

U dan kollu (nirrepeti): **Għall-glorja ta’ Gesù**: Għall-għieh lil Ommu Marija; **Għal hena** u qdusija personali ta’ “dawk kollha” konċernati; **Għas-servizz** tal-vanġelu lil aħwa kollha; u **Għal** qawmien spiritwali ġenwin u stabbli ta’ gżiritna.

L-ERBGHA TAR-RMIED.
17 ta’ Frar, 1988.

L-Administrazzjoni prezenti dejjem hadmet sabiex fis-Santwarju Ta’ Pinu tinbena xi komunità maskili/femminili. Infatti fis-sena 1958, mal-ordinazzjoni tar-Rettur, tqassmet talba bil-ghan li jsir talb sabiex titwaqqaf komunità jew istitut Klerikali, li l-ghan tiegħu jkun li jservi lis-Santwarju u lill-pellegrini li jżuruh. Fis-sena 1970 twaqqfet ukoll il-Pija Unjoni Madonna Ta’ Pinu bil-ghan li minnha jimbtu xi vokazzjonijiet religjużi maskili/femminili. Dan l-aħhar ukoll, bil-bona volontà kollha u kooperazzjoni min-naha tas-Santwarju, sar tentattiv sabiex titwaqqaf komunità ta’ Kontemplattivi. Iżda s’issa dejjem irriżulta li, kif juru ċ-ċirkustanzi, għadu ma wasalx iż-zmien li ssehh din ix-xewqa, għaliex s’issa l-ebda persuna ma kienet disposta li tkun mogħtija totalment għall-hidma fis-Santwarju.

Nittamaw li bit-talb u bil-għajjnuna t’Alla, aktar ‘il quddiem, ikun hawn persuni li jkunu bnedmin ta’ sagriċċju, li jhobbu lill-Madonna, u jridu verament iservu lis-Santwarju.

SULTANA TAL-HOLQIEN

Minn qabel ma sawwret l-Id t’Alla l-holqien
minn qabel ma beda jitkejjel iż-żmien,
u x-xejn kien isaltan fil baħħ mistorju,
u kien Alla waħdu bla ħlejjaq bla ġnus,
Int waħdek Marija, fil-moħħ tal-Mulej,
diġà kont imfassla mudell ta’ li ġej.

Kont miegħu, fi ħsiebu, mill-bidu taż-żmien
kif qabad iħażżeż, jippjanta l-holqien,
għaliex tan-natura int kont il-mudell,
is-señer li mexxa l-id t’Alla l-pinzell.
Minn ġmielek mar żewwaq din l-art tal-bnedmin,
il-baħar, is-sema, il-kwiekeb għoljin.

Id-dinja qawwija li poġġa fix-xemx,
seraqha minn wiċċek li bħalha żgur m’hemmx.
U l-ikhal tal-baħar, u n-nir tas-smewwiet,
f’ghajnejk dawn lemaħhom, jilmaw bħal gawhriet.
Ix-xefaq li jħammar filgħodu nirien,
ix-xefaq li jsaħħar fl-għaxija bl-ilwien,

Minn qalbek silithom Omm tagħna l-bnedmin
bl-imħabba huġġieġa għalina imsejknin.
Il-bjuda silġija fuq qcaċet l-għoljiet,
fid-dinja tal-qamar, jilmaw fis-smewwiet,
u s-safa ta’ l-ilma, jittajjar fiddien
mill-blat samm u għoli għal ġewwa l-widien,

Xebbahhom ma’ ruħek imnissla bla ħtija,
rebbieħa fuq l-għadu f’twelidek Marija,
il-ħlewwa tal-fjuri f’kuluri mżewġin,
fil-ġonna ta’ Mejju, bil-balzmu mfewhin,
għalik Alla għamilhom, hekk sbieħ hekk helwin
biex ġieħ jagħtu lilek Omm tagħna l-bnedmin

Dak kollu li ħalaq ta’ ġmiel u sabiħ,
għalik dan mar jagħmlu, sabieħ jagħtik ġieħ,
għax lilek ried jagħżlek ‘il fuq mill-holqien,
bla xebh il-waħdiena, fost kollox, f’kull żmien.
Hu jista’ fl-għerf tiegħu, li joħloq smewwiet,
wisq isbaħ wisq akbar, ta’ l-ohla ħlewwiet.

Kapaċi li jsawwar dinja ikbar u aħjar,
li jkattar il-ġlejjeb, tal-kwiekeb iż-żgħar,
Hu jista’ lill-aṅġli, iżidilhom fid-dija,
jgħollilhom fis-setgħa fil-ġmiel u l-qdusija,
ma le jista’ lilek, ftit ieħor jagħtik,
ma’ dak li għa għandek biex aktar jagħnik.
Għax lilek tak kollox, il-milja tal-ġmiel,
li tiegħu il-ħlejjaq, biss għandhom xi ħjiel.

JOHN CREMONA.

Poezija li ħadet it-Tieni Premju fil-Konkors ta’ Poezija Marjana, imniedi mis-Santwarju ta’ Pinu għall-okkażjoni tas-Sena Marjana.

SANTWARJI MARJANI

F’GĦAWDEX

Kiġba ta’ MONS. CARMELO SCICLUNA, Arcipriet tal-Katidral


(10) IL-KNISJA TAL-VIŽITAZZJONI JEW TAŻ-ŻEJT

Sa minn żminijiet l-iktar imbiegħda kienet tinsab imxerrda fir-raħal kollu ta’ l-Għarb devozzjoni mħegġa lejn il-misteru taż-Żjara tal-Madonna lil qaribitha Santa Elizabetta u li, għall-grazzji kbar li kienet ixxerred fuq dawk kollha li kienu jitolbu l-għajnunha tagħha, giet imsejha “tal-Virtù”.

Il-knisja tal-lum kienet mibnija fuq il-fdalijiet ta’ knisja oħra qadima li kienet giet meqruda fl-24 ta’ Mejju 1657 minn Mons. Isqof Balaguer. Dan l-istess Isqof biex titkompla din id-devozzjoni qadima ta l-permess biex terġa’ tinbena l-knisja fis-17 ta’ Gunju, 1663. Fis-sena 1675 beda l-bini li tkompla mill-gbir li sar mill-poplu kollu ta’ dan ir-raħal sakemm spiċċa fis-sena 1678.

Fis-sena 1679 gie Għawdex biex jagħmel il-viżta flok Mons. Isqof Molina, il-Vigarju tiegħu, il-Kanonku Dun Duvik Fammuncelli, u meta ra l-bogħod li kellu dan il-poplu mill-Knisja Matriċi, illum il-Katidral, talab lil dan l-Isqof biex jagħmilha parroċċa. Dan laqa’ t-talba għax b’digriet tiegħu tad-29 ta’ Awissu, 1679, din il-Knisja tal-Viżitazzjoni giet imwaqqfa parroċċa. Din il-knisja damet parrocca kwazi 50 sena sakemm inbniet u tlestiet il-knisja l-oħra, illum Kollegġjata.

Il Kwadru prinċipali ta’ din il-knisja, li juri lill-Madonna ma’ l-għarus tagħha San GUżep milqugħa minn Santa Elizabetta u żewġha l-qassis Żakkarija, sar fl-1651 u tħallas minn Vitorja Micallef. It-tradizzjoni tgħid li dan il-kwadru mirakoluż gie mtella’ darbtejn fil-knisja l-gdida u ta’ kull darba



Il-Knisja taż-Żejt fl-Għarb

jerga’ jinsab waħdu fejn kien qabel fil-knisja l-qadima.

Din il-knisja tissejjaħ taż-Żejt għax minn taht iz-zuntier ta’ din il-knisja, f’hofra li sa f’it żmien ilu kienet ghadha tidher, kien beda jqattar iż-żejt li l-fidili kienu jieħdu minnu wkoll fid-djar għall-bżonnijiet tagħhom ta’ kuljum. Dan iż-żejt kien iservi ta’ medicina għall-fejqan ta’ hafna mard.

It-tradizzjoni tkompli tghid li billi wiehed raġel ha minn dan iż-żejt mhux għall-htieġa ta’ daru, imma wkoll biex jagħmel negozju minnu, dan qata’ għal kolloxx. Warajh kien beda ġej l-ilma u dam ġej għal bosta snin tant li hafna mix-xjuh ta’ l-Għarb għadhom jiftakruh tajjeb. Imma billi zewġ familji li klenu jinqadew blih kellhom xi tilwim bejnlethom, l-Ilma waqaf ukoll.

F’din il-knisja, jinsab kwadru ta’ l-Annunzjazzjoni tal-Madonna li jingħad li kien l-ewwel titular tal-kappella ta’ Pinu, illum Bazilika. Hemm zewġ artali fil-ġnub. Dak tan-naħa tal-lemin hu ddedikat lil Santa Marija Madalena. Dan x’aktarx twaqqaf biex ma tieqafx id-devozzjoni li kien hemm f’dan ir-raħal lejn din il-qaddisa penitenti li kellha wkoll kappella mwaqqfa f’ġieħha bosta snin ilu fl-inħawi tad-Dwejra. Dak tan-naħa tax-xellug imbagħhad hu ddedikat lil San Franġisk ta’ Assisi.

F’dan is-Santwarju Marjan jinsabu mwaqqfa l-istazzjonijiet tal-“Via Matris” — devozzjoni l-iktar għaziża lejn id-Duluri tal-Vergni Mqaddsa. Fl-Atti tan-Nutar Isidoru Xuereb tas-17 ta’ Jannar, 1857, ċertu Ġuzeppi Cremona kien halla legat perpetwu ta’ hames skudi fis-sena biex issir quddiesa kantata bil-priedka fuq l-artal ta’ San Franġisk t’Assisi fil-festa tad-Duluri li taħbat fir-Randan. Illum din il-quddiesa ssir fil-Knisja Kolleġġjata mill-Kwareżimalista tar-Randan.

Ma’ din il-knisja nsibu wkoll iċ-ċimiterju tar-raħal li fl-aħħar gwerra ġarrab hsara kbira meta fil-25 ta’ Marzu u fid-29 ta’ Lulju, 1942, l-ajruplani Germaniżi tefgħu l-balal qalila tagħhom f’dawn l-inħawi. Dan ġie msewwi bil-ġenerożità ta’ Marjanna Camenzuli.

Dawn l-aħħar snin, bit-thabrik tal-Kan. Onor. Pawlu Formosa, saru bosta opri sbieħ, fosthom il-paviment tal-mużajk tal-knisja u s-sagristija, il-gandlieri tal-metall

għat-tliet artali u l-irham ta’ l-artal maġġur.

Il-Papa Girgor XVI bid-digriet tiegħu tad-29 ta’ Lulju 1842, bl-iskop li jkabbar id-devozzjoni u l-qima lejn is-santwarju, kien ta għal dejjem l-Indulgenza Plenarja li tintrebaħ minn lejlet il-festi u l-jum kollu tas-seba’ festi prinċipali tal-Madonna li huma: l-Assunzjoni, il-Kunċizzjoni, il-Purifikazzjoni, it-Twelid, l-Annunzjazzjoni, u l-Prezentazzjoni tagħha fit-Tempju, kif ukoll fil-jum li fih issir il-festa esterna tal-Viżitazzjoni tagħha lil Santa Eliżabetta. Din il-festa, b’reskritt tal-Papa Benedittu XV tat-13 ta’ Mejju, 1921, kienet issir it-tieni Hadd ta’ San Ġorġ Martri, fil-Belt Vittorja, Hadd ta’ Lulju. Imma llum, billi f’dak il-Hadd x’aktarx issir il-festa ta’ San Ġorġ Martri fil-Belt Vittorja, il-festa bdiet issir f’xi Hadd ieħor ta’ Lulju.

Qabel ma San Lawrenz inqata’ parroċċa għalih fis-sena 1893, fil-jum tal-festa ta’ dan il-kbir Martri tal-Knisja, il-Kapitlu tal-Kolleġġjata ta’ l-Għarb, wara li jkun żar il-knisja taż-Żejt, kien jibqa’ sejjer f’din il-knisja biex imexxi l-funzjonijiet. Bosta drabi wkoll saru purċissjonijiet votivi biex jinqalghu xi grazzji speċjali, l-iktar ix-xita, u l-Madonna dejjem semgħet it-talba tad-devoti tagħha f’kull bżonn tagħhom.

Ta’ min isemmi li f’din il-knisja jinsab ventartal tal-ġild li sar fis-sena 1640 u hemm impinġi fuqu l-Madonna tgħannaq lil Santa Eliżabetta kif ukoll kalċi u pissidi tal-fidda li jgħoddu bosta snin.

Tabilhaqq li dan it-tempju Marjan nistgħu nqisuh u nżommuh bhala wiehed mill-egħżeż Santwarji Marjani ta’ ġżiritna.

Illum, fiċ-ċimiterju anness ma’ din il-Knisja jinsab midfun l-hekk imsejjaħ Frenċ ta’ l-Għarb (Francesco Mercieca) li kien devot kbir tal-Madonna ta’ Pinu. Il-fdalijiet ta’ dan il-bniedem ta’ fama qaddisa qed jiġbdu hafna pellegrini lejn dan is-Santwarju Marjan.

IL-BLUHA TAR-RUŻARJU

Minn PATRI WILLIAM AXIAQ, Kapuċċin

Għalfejn għandna nkomplu ngħidu r-Rużarju wehīdna, fil-familja, fid-djar reliġjużi, fil-parroċċa tagħna? Din mhix talba li spicċalha żmienha? X’valur baqagħilha f’dan iż-żmien ta’ wara l-Konċilju Vatikan II? Forsi ma fihix x’tifhem li, fid-dokumenti ta’ dan il-Konċilju Ekkumeniku, imkien ma jissema r-Rużarju jekk mhux indirettament (SC n. 13; LG n. 67)? Forsi dan ma jfissirx li n-nisrani tal-lum għandu bżonn ta’ talb iżjed adattat għal żminijietna, ta’ talb li jirrifletti li ma għadux analfabeta bħan-nies ta’ dari, imma sar bniedem ta’ skola?

Forsi r-Rużarju mhuwiex talba ta’ dawk it-talin li, jekk ma jitgħallmux bl-amment talba standarizzata, tarahom imorru l-baħar, u ma jkunux jafu fejn se jaqdbu jagħtu rashom fejn jidhōl it-talb personali tagħhom? Forsi n-nisrani tal-lum ma għandux bżonn talb li iżjed jagħmillu għieh bħala bniedem tas-seklu wieħed u għoxrin? Mhux aħjar li n-nisrani tal-lum, minflok ir-Rużarju li ilna għomor inreddnu bih, isib talba oħra mhux daqshekk sempliċi u monotona?

IL-MENTALITÀ TA’ ALLA FIR-RUŻARJU

Dawn il-mistoqsijiet kollha juru x’reazzjonijiet qamu dwar ir-Rużarju. Juru li r-Rużarju ma għadux jikkurrentana fil-ħajja nisranija, xbaġna minnu. Hawn insara li ma tantx jimlew rashom bih. Qegħdin jixxenqu għal għamliet, għal forom oħra ta’ talb vokali li, minn għalihom, ikunu jirriflettu iżjed it-tieba tal-Poplu ta’ Alla lejn il-Vergni Mqaddsa Marija.

Dawn id-diffikultajiet kollha rridu nikkalkulawhom u nagħtu każhom. Għandhom ir-raġunijiet tagħhom, iżda ma rridux ninsew li r-Rużarju jibqa’ dejjem talba mill-aqwa fil-ħajja devota tal-poplu nisrani proprju għaliex f’għajnejn ħafna nsara li saru tal-pepe (sostistikati) saħansitra fil-ħajja nisranija tagħhom, din it-talba ma għadha tgħid xejn għalihom. U proprju għaliex hija talba li f’għajnejn dawn it-talin ma tgħid xejn hija talba fl-istess ħin li tgħid

ħafna fil-ħajja nisranija għaliex anki żminijietna għandhom “storja mqaddsa”.

Mill-Kotba Mqaddsa jidher ċar li dak kollu li huwa mistmerr mill-bnedmin huwa għażiż għal Alla. Alla huwa sempliċi u għalhekk ma tantx nifhmuh. Il-bniedem huwa kkompikat u jħobb il-kompikazzjonijiet. Alla jħobb l-affarijiet umli u modesti. Il-bniedem iħobb il-ħwejjeġ żul minn hawn, raffinati, igħajtu u straordinarji. ‘L Alla jogħġbuh affarijiet kwalunkwe, b’xejn speċjali madwarhom, ordinarji, fqar.

Il-bniedem jinbidel kontinwament. Huwa u jinbidel, l-affarijiet iżjed jitilfilhom is-sempliċità tagħhom. Alla jibqa’ dejjem l-istess — sempliċi. Jekk l-affarijiet ma jkollhomx minnu, idejquh, jistmellhom u jwarrabhom daqslikieku xejn.

Ir-Rużarju għadu talba ta’ żmienna għar-raġuni li din it-talba marjana hija talba qawwiya ħafna proprju, għaliex hija waħda fqira ħafna u b’hekk tirrifletti l-bluha ta’ Alla. Ir-Rużarju jiġbor fih dak l-element “paradossali” li bih hija mmarkata waħda sewwa l-Istorja tas-Salvazzjoni. Alla joħloq kolloxx minn dak li qatt ma eżista, mill-baħħ. Jibni l-istorja tal-fidwa b’nies ċkejknin u mhux ikkalkulati soċjalment: benjamini tal-familja, nisa ħawlija u rġiel xjuħ akka, midinbin, pagani u nies li ma tistenna xejn minnhom soċjalment. Postijiet imwarrba: Nazaret, belt żgħira tal-Galilija mingħajr storja.

Anki fejn jidhōl l-għodod tas-salvazzjoni kolloxx huwa ordinarju: numru żgħir ta’ nies (Dt 7:7), talb u sawm (Mk 9:29), ħames, seba’ ħobżiet u fritt ħut żgħir (Mt 14:17; 15:34), saħta ta’ salib (Gal 3:13) u qabar battal (Mt 28:6) biex jifdi lill-bniedem.

Ir-Rużarju għandu fih forza fejjieda kbira proprju għaliex huwa talba fqira ħafna. Inti u tgħidu u tispicċah tħoss li qisek ma tgħid xejn.

Jekk l-element ta’ faqar ma jiġix imħares saħansitra fit-talb, is-siwi tiegħu ma jibqax mezz ta’ salvazzjoni. Isir ħaġa profana,



**Il-Madonna
f' Lourdes
tirrakkomanda
t-talba
tar-Rużarju
Mqaddes**

għax ikun neża' mill-bixra bibblika mitluba minnu, biex jibqa' talba ta' fidi pura.

TALBA FOIRA HAFNA

Fir-Rużarju jidher u jinħass hafna l-element ta' faqar. Huwa talba li ma tridx wisq biex titgħallimha malajr. Huwa talba litanika, allura, ripetittiva, l-aktar fejn jidhlu l-avemarijiet. Huwa talba mfassla dejjem fuq l-istess misteri, dejjem bl-istess kantalierna, qoffa tiela' u oħra nieżla. Huwa talba li taf kif se tibda, kif se tkompli u kif se tispicċa. Huwa talba magħmula — ngħiduha kif inhi — għal nies fqar, anzi hija t-talba tal-fqar, ta' dawk li ma għandhomx imneħirhom imxammar fl-affarijiet ta' Alla. Huwa talba li fiha ma jidhlux il-preżunzjoni u l-amur proprju, għaliex min

igħidha jrid jinqeda b'esspressjonijiet magħmula minn haddieħor, jiġifieri, mill-Bibbja, mill-Knisja, mit-tradizzjoni. Huwa talba li mhemm x hu fiha. Ma fihx tfittixja personali.

Il-fqar ta' Yahweh, l-"anawim" b'talb fqir kienu mdorrijin jitolbu, talb imnezza' minn kull stil eleganti. Għalhekk kien talb mogħgub quddiem Alla. Fost din il-kategorija ta' nies, insibu lil Marija u l-Kristu nnihsu.

Il-Madonna tidher fil-Vanġelu li kienet tħobb it-talb ripetittiv. Jekk il-kwadru tal-Lunzjata (Lq 1:26-38) jiġbor fih, skond is-sengħa ta' San Luqa, il-hajja kollha kemm hi ta' fidi ta' Marija — il-Madonna ma kellhiex taħbira waħda, daqskemm

ħajjitha kollha kienet sensiela waħda ta’ taħbiriet — dan ifisser li t-talba li ħarget minn qalb Marija dak inhar (Lq 1, 38) kienet it-talba li dejjem, u kull ħin kienet fuq xofftejha. Din it-talba saret ir-ritornell ta’ ħajjitha: “Hawn jien l-iskjava tal-Mulej; ħa jsir minni skond kelmtak” (1, 38).

Anki Kristu binha hekk kien iħobb jitlob. It-talba ripotittiva kienet wisq għal qalbu. Barra li kien iħobb jinqeda bil-Ktieb tas-Salmi biex ifisser ruħu f’waqtiet partikolari (Mt 27:46; S 22/21, 1), kien iħobb jitlob ukoll b’talb ripetittiv. Fil-Getsemani talab billi rrepeta dejjem l-istess talba: “Missier, jekk jista’ jkun bieghed minni dan il-kalċil Imma mhux kif irrid jien, iżda kif trid int” (Mt 26:39; Mk 14:39). Fuq is-salib, irripeta għal bosta drabi t-talba qalbenija: “Missier, aħfrilhom, għax ma jafux x’inhuma jagħmlu” (Lq 23, 34).

Barra minn hekk, il-Mulej meta għallem lill-appostli jitolbu, qalilhom: “Meta titolbu, għidu, ‘Missier, jitqaddes ismek, tigi Saltnatek, aghħina kuljum il-ħobżna ta’ kull jum u aħfrilna dnibietna, għax aħna wkoll naħfru lil kull min hu ħati għalina, u la ddaħħalniex fit-tigrib’.” (Lq 11:2-4). Dan ifisser li l-Imgħallem tana talba u jrid li nirrepetuha dejjem l-istess kull darba li nkunu miġburin f’ismu għal talb komunitarju.

FIHA L-QAWWA TA’ ALLA

Kif igħid id-“Documento di base sul rinnovamento del Rosario” (Bologna, 5-12 Settembru, 1970): “Ir-Rużarju fil-mixja storika tiegħu matul iż-żmien jidher li dejjem żamm xejra qawwiya biex ikun u jibqa’ talba għal kollox sempliċi: it-talba tal-fqar. Komplikazzjonijiet u żidiet li ppruvaw iżidu miegħu dejjem mietu fuq ommhom. Ir-Rużarju għandu bżonn u jitlob is-sempliċità u l-faqar ta’ l-ispirtu fi qlub dawk li disposti li jgħiduh.” (n. 15).

Anki l-istess kuruna tar-Rużarju magħmula minn zibeġ tal-ħgieġ jew ta’ l-injam tkompli turi l-assolut qawwi tiegħu. Mhux l-ewwel darba li din saret oġġett ta’ ridiklu, daħk u żufjett mhux biss minn nies li ma jemmnux imma saħansitra minn dawk li jgħidu b’ħalq daqshekk li jemmnu. Jarawha ħaġa taċ-ċajt toqgħod iżzebbeg. Forsi jippretendu li r-Rużarju għandhom igħiduh ukoll bil-computer! Jinsew li Kristu feda lill-bniedem b’mezz li f’dawk iż-

żminijiet kien meqjus bħala saħta. Qiegħed ngħid għas-salib.

Il-bluha tar-Rużarju tkompli tidher mill-fatt li fl-aħħar tal-gurnata ndawru qlubna lejn Alla permezz ta’ talba li għaddielna ħaddieħor u li hi marbuta ma’ ftit ħin. Nik-kuntentaw biha biex wara gurnata stinkar, b’għajnejna tqal bin ngħas; wara jum xogħol bla waqfion, insibu mument li fih niltaqgħu ftit ma’ Alla permezz ta’ Marija Santissima — itinerarju ta’ talb ridott — ħafna drabi fost bosta distrazzjonijiet, mingħajr ma nħossu xejn speċjali, mingħajr ma ninqatgħu mill-art, b’talba oskura, b’vojt interjuri, b’aridità, ħerqana, forsi, li mhemmx li jitfaċċa, fl-aħħar, metodu misterjuż li jisboq lir-Rużarju.

Gieli ngħiduh biex inkunu għidnih. Ngħiduh alavolja ma jkollniex aptit nagħmlu hekk; alavolja hija talba mneżża’ minn kull attrattiva; alavolja ma jissodisfax il-kurżità u l-bżonn li rridu ntaqqqu l-affarijiet biex noħorġu kuntenti, alavolja huwa talba sempliċi wisq, talba ta’ kulħadd, talba li rridu ngħiduha bl-istess mod li jgħidha l-fqir u s-sinjur, mingħajr distinzjoni.

Kardinal Basil Hume fi “To Be a Pilgrim” jikteb: “It-talb magħmul lil Sidna Marija jagħmel parti mill-istint nisrani. Huwa għandu jkun parti mill-istint tagħna. Tkun bluha titraskura dik it-talba li dejjem giet magħmula matul is-sekli li għaddew. Qiegħed ngħid għar-Rużarju Mqaddes. Din it-talba għandha l-attrazzjoni u l-valur proprju tagħha”.

Dawn iż-żewġ kwalitajiet (attrazzjoni u valur) jiksbu importanza kbira fid-dawl tal-loġika ta’ Alla fil-Pjan tas-Salvazzjoni. Alla jitfa’ għajnejh mhux biss fuq nies umli u ċkejknin imma saħansitra fuq meżzi, li għandhom l-istess kwalitajiet. Ir-Rużarju huwa magħdud fosthom. U għalhekk huwa kbir, għaliex jirrifletti mill-bidu sat-tmiem tiegħu l-istil u l-għażliet ta’ Alla fil-mod kif is-soltu jirrakma l-Istorja tal-Fidwa.

Ir-Rużarju ġab ir-rebħiet spiritwali li ġab fl-istorja tal-Knisja, għaliex jiġbor fih il-bluha ta’ Alla (Imħ 6: 33-40; 7: 1-8; 1 Sam 17: 1-58). Bih Alla bellah u jibqa’ jbellah il-għerf tad-dinja.

“Il-bluha ta’ Alla hija għarfa iktar mill-bnedmin, u d-dghufija ta’ Alla hija aqwa mill-bnedmin” (1 Kor 1, 25).



Ma’ Marija fiż-Żgħożija



Mill-

KAN. JOE MEJLAK

FUQ L-EŻEMPJU TA’ MARIJA

Marija hija l-Mara li dejjem u f’kollox qalet IVA lil Alla. F’wieħed mid-diskorsi li l-Papa Ġwanni Pawlu II għamel liż-żgħażaġħ, qalilhom: “Għeżież żgħażaġħ, naf li intom thobbu ħafna s-slogans. Se nagħtikom programm sempliċi għal ħajjitkom, programm mibni fuq żewġ kelmiet: IVA u LE. Il-programm huwa dan:

- * IVA għal Alla, għal Ġesù Kristu, għall-Knisja;
 - * IVA għall-Fidi u għall-impenji reliġjużi;
 - * IVA għar-rispett lejn id-dinjità, il-libertà u d-drittijiet tal-bniedem;
 - * IVA għall-appostolat biex inressqu lill-bniedem lejn Alla;
 - * IVA għall-gustizzja, għall-imħabba u għall-paċi;
 - * IVA għas-solidarjetà ma’ kulhadd, l-iktar ma’ dawk li l-iżjed għandhom bżonn;
 - * IVA għall-fiduċja;
 - * IVA għad-dmir tagħkom li tibnu soċjetà aħjar.
- + LE għall-egoizmu;
 - + LE għall-ingustizzja;
 - + LE għall-pjaċiri bla rażan;
 - + LE għad-disperazzjoni;
 - + LE għall-mibegħda u l-vjolenza;
 - + LE għall-ħajja bla Alla;
 - + LE għall-ħajja irresponsabbli u ta’ nofs kedda.

“IR-RUŻARJU SALVANI!”

Hekk stqarr il-poeta Kuban JORGE VALLS ARANGO malli neħles mill-ħabs wara 20 sena prigunerija. Huwa qal: “Min-għajr l-għajjnuna t’Alla u tal-Verġni Marija, żgur li ma kienx jirnexxili nibqa’ ħaj. It-talb u l-meditazzjoni, u fuq kollox ir-Rużarju — dawn kienu li salvawni!” Valls Alango kiteb uħud mill-poeżiji tiegħu fuq biċċiet ta’ drapp li ċarrat minn ħwejġu u flok linka, huwa ġie li uża bżieq jew qtar minn demmu stess imħallat mat-trab ta’ l-art.

O RUŻARJU MBIEREK ta’ Marija, xi hlewwa meta nisimgħek tingħad...

...mit-tfal innocenti;
 ...mis-saċerdoti qaddisa;
 ...mill-erwieħ puri;
 ...miż-żgħażaġħ u l-anzjani,
 ...minn dawk li japprezzaw il-valur tat-talb;
 ...mill-folol immensi li jzommu r-Rużarju
 bħala BADGE u STENDARD li jawrura
 paċi fil-qalb u fost il-ġnus kollha.

(Ġwanni XXIII).

Mary Ward was born in Yorkshire on 23 January 1585. Countless women all over the world owe much to her. She was a feminist in the best sense of the word – a pioneer, challenging women for all time to reach their potential in doing good and doing it well.

a woman without compare



Mary Ward (1585-1645), foundress of the Institute of the Blessed Virgin Mary, was a feminist in the best sense of the word — a pioneer, challenging women for all time to reach their potential in doing good and doing it well.

In 1617 in a convent at Saint-Omer in north-eastern France a community of English-born nuns were being praised for their educational work there, when a listening Jesuit made the unwise observation — ‘and when all is done they

are but women'. Little did he expect the spirited response that his remark called forth:

"For what think you is this word 'but women' – but as if we were in all things inferior to some other creature which I suppose to be man!? There is no such difference between men and women I would to Go that all men understand this verity...and if they would not make us believe we can do nothing and that we are but women, we might do great matters..."

Ahead of Her Time

To us in the twentieth century there is nothing novel or surprising about this defence of women. But that a woman, and a nun at that, should even think like this, not to mention speak out like this in the male dominated world of the seventeenth century, is unusual, if not startling. Mary Ward, however, was an unusual woman — 'a woman beyond compare', as Pius XII hailed her in 1951. And it was not only in her outspoken avowal of women's worth, but in her whole life and in the lives of those who followed her, that Mary Ward fulfilled her own prophecy that "women in time would do much".

Her story is a fascinating one. Born in Yorkshire into a prominent recusant family in penal England on 23 January, 1585, she was baptised Joan. Confirmed as Mary, she was always known by this latter name — significant in the context of her lifelong devotion to our Lady. Her childhood was a curious mixture special to the country and the period. At first, one seems to see Mary living the life of any little Catholic girl in a country house, taught her faith and her letters, learning needlework and other accomplishments, walking or riding around the farm, visiting neighbouring families. Yet, in and out of this simple pattern of life was woven the red thread of persecution. Indeed, her own family had a proud history of constancy and courage in the defence of the Faith. In the early days of the Reformation her great-great grandfather, Sir William Mallory stood for days before his parish Church; "to defend it with his life". Her maternal grandmother had suffered fourteen years' imprison-

ment; the dents of her walking stick witness to her efforts to ward off the rats in her dark prison cell. Her father was one of the many Catholic gentlemen arrested on suspicion immediately after the Gunpowder Plot. Secret Masses, hiding holes, the fear of fines, prison, even the scaffold were part of the world in which Mary lived. For safety she was sent away from her home for long periods to live with her grandmother or with other relatives. This was a great heartbreak for her as she herself says: "I was the eldest child and much loved, especially by my father".

Convinced about Her Calling

At the age of ten, according to the custom of the time, she was betrothed to a youth, but he died within a few months. There were many other eligible suitors to follow and in the case of Edmund Neville, heir to the Earldom of Westmorland, great pressure was brought on Mary, by both her confessor and her father to marry this man. They impressed on her the great possibilities that such an alliance might have for the Catholic Church in England. Mary however, was convinced by this time that she had a religious vocation and in spite of all opposition remained steadfast in her resolve.

As all convents in England had been closed under Henry VIII before Mary was born she had to go overseas to become a nun. This she did at the age of twenty-one, entering the cloistered enclosed convent of the Poor Clares in Saint-Omer. A series of divine revelations however led her to discern that her mission in Christ was not to be the traditional conventual one, but that she was called to an active apostolate in the Church. She had the revolutionary idea at the time that women could take vows without living behind bars. She had seen the Jesuits shed the monastic tradition to go out and found schools through which they exercised an effective mission for the Church in the society of the day, hungry for knowledge.

Why Not Women?

To Mary Ward in the seventeenth century it seemed obvious. What men

could do women could do. She had reckoned, however, without the tenacious conservatism of ecclesiastical officialdom. When Saint Ignatius had conceived such a plan for his Society it was revolutionary enough for men. But here was a woman challenging the existing system. For a time her work flourished, schools were opened in Saint-Omer, in Rome, Bavaria, Austria and Hungary, and their success surely suggests the extent to which she was meeting a need. Powerful forces within and without the Church were working against her. She had to suffer the insults of those who called herself and her nuns ‘Galloping Girls’ and ‘Apostolic Viragos’. In Brussels the English Ambassador regarded her as potentially subversive. The Lord Protestant Archbishop of Canterbury could think of no better condemnation than that she had done more harm than six Jesuits! Cardinals were shocked to see her arrive in Rome — a woman to plead her case with the Pope in person — having prepared her own document, and walking all the way over the Alps to present it.

Never Lost Hope

All her efforts were in vain. Though the Pope and some of the cardinals recognised her sheer goodness, her zeal and magnanimity, few of them were prepared to support her against the hide-bound prejudice of the time. And prejudice was to have its day. She who was so dedicated to the spread of God’s truth was imprisoned in Munich in 1631 as a heretic and in the same year her Institute was suppressed,

her schools closed and her followers scattered. Even in this, her darkest hour, Mary never lost hope. She knew she was right and time has justified her vision. In her personal life, she was supported not only by absolute trust in God but also by an absolute courage which in the context would be an insult to call ‘manly’ and by a sense of humour and a gaiety which made her rise above all the difficulties and suffering that beset her. “Be merry!” she would say, “we serve a good Master”. Her death, at Heworth in 1645 in her native Yorkshire at the age of sixty was shadowed like her life. No priest was near her when she died and she was buried in a Protestant churchyard in Osbaldwick. But her faith still saw the glory and like the Phoenix her Institute rose again from the ashes of failure and is spread over the five continents. Her followers in the Irish branch of the Institute are known as Loreto nuns. All the countless girls who have been educated in Loreto Convents and in other convents all over the world owe much to Mary Ward. For it was her vision that made possible the work not only for her own nuns but for all the great religious orders of women devoted to education in subsequent centuries. She had indeed enriched the Church with a glory that the ages will never dim and has demonstrated to us again that single-minded devotion to God’s cause is unconquerable however feeble its immediate visible achievement might be.

By SR. CAMILLA, I.B.V.M.

TRID TGHIN!!!

Jekk inti għandek xi kotba li jistgħu b’xi mod igħinu lil dawk li jkunu jridu jagħmlu uzu mill-Biblijoteka Marjana tas-Santwarju u għalik ma humiex ta’ siwi, lilna jistgħu jiswewlna ħafna jekk tgħinna sabiex nakkwistawhom.

Dawk li jirregalaw aktar minn 500 ktieb ikollhom riservata għalihom sezzjoni mill-Biblijoteka li tisemma “N.N. Memorial Library”.

Naccettaw ukoll oġġetti li huma żejda għalik jew tħoss li jistgħu jkunu utli għall-Muzew li għandna l-ħsieb li nwaqqfu fis-Santwarju.



Tfal Thobbuha

lill-Madonna?

(ANTON FARRUGIA *jkellem lit-tfal devoti tal-Madonna*)

Għezież Tfal,

Proprjament, illum mhux jien sejjer inkellimkom. Sejrin ikellmukom persuni oħra kbar u tabilħaqq distinti. Fost dawn il-persuni, li kollha ser ikellmukom fuq ir-RUŻARJU MQADDES, hemm il-Verġni Mbirka stess li tgħidilkom sentenzi ta’ importanza kbira dwar ir-Rużarju tagħha:

* **Il-Madonna lil San Duminku:** “Ir-Rużarju hu arma qawwija kontra l-infern, jeqred l-ħażen u jbiegħed id-dnub”.

* **Hayden, kompożitur famuż tal-mużika:** “Wara li nkun għidt ir-Rużarju bil-kuruna li dejjem ingib fuqi, inħossni msaħħaħ kemm fir-ruħ kif ukoll fil-gisem”.

* **L-Isqof Fulton Sheen:** “Fir-Rużarju, li hu għanja helwa ta’ talb u mħabba, inħaddmu lil subgħajna, lil xuftejna, lil moħħna u lil qalbna. Ir-Rużarju huwa l-akbar talba komposta mill-bniedem”.

* **Il-Madonna lil San Duminku:** “Ir-ruħ li titlob l-għajnuna tiegħi permezz tar-Rużarju ma tintilifx”.

* **Il-Marixxal Foch, gwerrier qalbieni fl-ewwel gwerri dinjija:** “Ir-Rużarju rreċitajtu fil-ġranet kollha ta’ ħajti, anke f’dawk il-jiem li fihom kont immexxi l-battalji kbar”.

* **San Bernard:** “Ir-Rużarju jħarrab lid-demonju u jgħiegħel lill-infern kollu jtriegħed bil-biża”.

* **Il-Madonna lill-Beatu Alan de la Roche:** “...ma rridx nonqos insemmi l-għegubijiet u sinjali kbar li jien wettaqt f’ħafna artijiet tad-dinja minħabba r-Rużarju Mqaddes. Waqqaft

mardiet ta’ pesta u waqqaft gwerer qerrieda. Ma hallejtx li jsiru atti ta’ qtil kiefer u li jgħri ħafna demm. Minħabba r-Rużarju tiegħi bosta nies kisbu qawwa li jaħarbu t-tentazzjonijiet. Meta tgħidu r-Rużarju, l-angli jfirhu, titgħaxxaq it-Trinità Mqaddsa, l-lben tiegħi jifrah ukoll u jien innifsi niehu góst aktar milli inti qatt tista’ tissopponi. Wara s-Sagrifiċċju tal-Quddiesa ma hemm xejn iżjed fil-Knisja li jien inħobb daqs ir-Rużarju.



Tfal, taraw kemm huwa talb ta’ l-għageb u setgħani r-Rużarju tal-Madonna. Waħħiluha f’raskom li ma jgħaddix jum wieħed biss minn fuqkom li ma tgħidux dan it-talb għażiż. San Lwigi Marija de Montfort igħid fil-ktieb tiegħu “Is-Sigriet tar-Rużarju” li meta wieħed iħalli r-Rużarju bi traskuraġni imqar għal jum wieħed, dak huwa jum moħli.

Ikompli de Montfort: “Ir-‘roses’ tar-Rużarju li ngħidu, qatt ma jinxfu, qatt ma jitbielu u qatt ma jmutu. Jibqgħu friski u jfuhu għall-eternità.”

XEJN LA TIBŶA’ TIEĦU LIL MARIJA B’MARTEK

J. SIMONART

F’dak li għandu x’jaqsam mal-fidi, wieħed ma jistax jikkuntenta ruħu billi jikkontempla r-realtajiet minn barra. Jeħtieġ li jidhol fil-misteru. Jeħtieġ li jinvolvi ruħu fih.

Il-ħajja Marjana ma taħrabx minn din il-liġi. Mhux biżżejjed li tkun sibt il-post uniku ta’ Marija fil-gabra tad-dati tal-fidi. Mhux biżżejjed tkun taf li Marija hija mudell tal-Knisja, u tgħid li hija l-“iva” ta’ l-umanità għad-don ta’ Alla. Bla dubju, dan hu istruttiv, utli u neċessarju. Madankollu, il-ħajja Marjana tagħna ma tistax tieqaf hawn.

Persuna ma tistax tiġi magħluqa f’xi wieħed mill-attijiet tagħha, ikun sinjifikattiv kemm ikun. Meta nitkellmu minn Marija inkunu qed nitkellmu minn persuna. Kull laqgħa bejn żewġ persuni titlob ftuħ. L-ieħor, fit-traxxendenza tiegħu, jagħmel stedina għal-laqgħa. U b’hekk, kull laqgħa tistedinni ninfetaħ għal xi ħaġa ġdida; u fl-istess nifs tifridni mill-ġibda li nħoss biex nieqaf fuq dak li nkun diġà ksibt. Mingħajr dan il-ftuħ għal-laqgħa, ma jistax ikun hemm ħajja Marjana. Għax din titlob laqgħa ta’ persuna, u tibni relazzjoni personali. Bla dubju, jista’ jingħata l-każ li wieħed joqgħod itella’ u jniżżel biex jilqa’ lil Marija. M’aħniex minn ta’ l-ewwel li qagħdu jaħsbuha f’dan ir-rigward! L-istess Gużeppe kellu bżonn jisma’ l-kelma mingħand l-anglu: “Xejn la tibza’ tieħu lil Marija b’martek, għax dak li tnissel fiha ġej mill-Ispirtu s-Santu” (Mt 1:20).

Fl-Evangeliġu nsibu sejħa oħra biex nilqgħu l-persuna ta’ Marija. Dan il-pass inkiteb għal kull wieħed u waħda minna.

“Kien hemm wieqfa ħdejn is-salib ta’ Ġesù, ommu, oħt ommu, Marija ta’ Kleofa, u Marija ta’ Magdala. Mela kif Ġesù lemah lil ommu u lid-dixxiplu li kien iħobb wieqaf ħdejha, qal lil ommu: ‘Mara, hawn hu ibnek’. Imbagħad qal lid-dixxiplu: ‘Hawn hi ommok’. U minn dak il-ħin id-dixxiplu hadha għandu”. (Ġw 19:25-27).

Dan il-pass iġib żewġ sentenzi qosra ta’ Ġesù. Ipoġġihom fil-qalba tal-misteru tas-salvazzjoni tagħna; mument ta’ serjetà u ta’ gloriya liema bħalha. Dawn is-sentenzi jistiednu lil tnejn min-nies biex jilqgħu persuna u b’hekk jidhlu f’reciprociatà ta’ persuni.

L-ewwelnett, il-kelma ta’ Ġesù tindirizza ruħha lil Marija. Din il-mara, omm Ġesù ta’ Nazaret, li Binha se jiġi mifrud minnha permezz ta’ mewt ingusta. Ma’ din il-mewt, tintemm il-maternità karnali tagħha. Bla dubju, din il-maternità tilhaq hawnhekk il-quċcata tagħha bil-qawwa ta’ l-offerta antiċipata li għamlet dak in-nhar tal-preżentazzjoni ta’ Ġesù fit-Tempju. Wara din il-maternità karnali tiġi l-maternità spiritwali. “Mara, hawn hu ibnek”. Din il-kelma ta’ Alla, bħal kull kelma li toħroġ mix-xufftejn divini, hija kelma u azzjoni fl-istess ħin. Kelma ħallieqa u effikaci, u wkoll kelma li hi stedina u sejħa.

Din is-sejħa tistenna twegiba ħielsa. Minnufih, tidwi għal darb’oħra fis-skiet gewwieni tal-qalb ma’ qalb, ta’ Marija u ta’ Alla, it-twegiba li timmarka kull wieħed mill-jiem ta’ omm Alla: “Ara, jiena l-qaddejja tal-Mulej; ħa jsir minni skond

kelmtek!” (Lq 1:38). Sa minn dan il-mument Marija tilqagħna. Hija tirċevina. U din il-laqqgħa hija murija mill-kelma ta’ Alla stess. Hija tirċevina bħala wliedha. Il-laqqgħa tagħha hija laqqgħa ta’ omm. Hija, li ngħatat għall-pjan ta’ Alla, irċeviet il-Verb. Dan il-Verb ta’ Alla issa jagħtiha d-dixxipli tiegħu sabiex hija tkompli tingħata għalihom. Hija kienet ingħatat kollha kemm hi. Alla kien qabadha fil-kelma. Issa, il-profondità tal-għotja moħbija se tinfirex fl-ispazju u fiż-żmien permezz ta’ fekondità materna li ma tafx bi tmiem. Bla dubju, tibqa’ dejjem qisha moħbija, imma daqshekk ieħor prezenti. Marija diġà laqgħetna.

Imbagħad wara din, u mhux qabel, toħroġ mix-xufftejn ta’ l-Imsallab kelma oħra divina: “Hawn hi ommok”.

Hija l-aħħar kelma li qal Ġesù qabel ma miet, lid-dixxiplu li kien iħobb u, fil-persuna tiegħu, lid-dixxipli kollha. Hu wkoll kien ingħata meta mar wara l-Imgħallem tiegħu. U l-Imgħallem jagħmillu din l-aħħar sejħa: “Hawn hi ommok”. Hawnhekk ukoll din il-kelma ta’ Alla hija ħallieqa. Hawnhekk ukoll, hija sejħa li titlob tweġiba ħielsa. Marija kienet tat il-kunsens tagħha minnufih. Ġwanni jagħmel l-istess: “U minn dak il-ħin id-dixxiplu ħadha għandu” (Gw 19:27). Spiss aħna nieħdu ħafna iktar żmien biex nidhlu b’mod sħiħ f’dan il-pjan tal-Mulej. Bħalma qal darba wieħed isqof: “Xi drabi nsibu t-triq twila wisq biex naslu għand Marija, għalkemm hija dejjem triq qasira għall-qdusija”.

Ir-riċiproċità f’din ir-relazzjoni ta’ Omm ma’ l-Iben ma tistax issir mingħajrna. Huwa minnu wkoll li l-fatt li nilqgħu lil Marija bħala Omm, jissupponi li naċċettaw il-fatt li aħna wlied. Din hija l-kundizzjoni fundamentali tan-nisrani: “Tassew, ngħidilkom, Il Jekk intom ma terġgħux issiru bħat-tfal iż-żgħar, żgur li ma tidhlux fis-Saltna tas-Smewwiet” (Mt 18:3).

Aħna diġà milqugħin. Marija tat il-kunsens tagħha. Bħalma kull omm tiġi qabel binha, hekk ukoll Marija laqgħetna

qabel ma aħna għarafna dal-fatt. U bla dubju, għalkemm b’mod moħbi u diskret, hija diġà fesfsitilna f’widnejna l-kelmiet: “Agħmlu kull ma jgħidilkom hu” (Ġw 2:5). Bħal kull omm, hija tagħtina l-ħajja, u tkabbarna bl-istess ħajja tagħha u bil-ħerqa materna li tħaddem magħna.

Bil-maqlub tal-filjazzjoni karnali, li tgħaddi mid-dipendenza għall-awtonomija, il-filjazzjoni spiritwali titlaq mill-awtonomija biex tasal għad-dipendenza ħielsa. Dipendenza li tikkonsisti filli ċċiedi għall-kelma ta’ Alla. “Hawn hi ommok”. Min jilqa’ din il-kelma, jagħti ċans lil Marija turi f’ħajtu l-ħerqa kollha tagħha ta’ omm. Dak kollu li hija stess irċeviet mingħand Alla, u li Hu jrid jagħtina permezz tagħha. B’hekk tinħoloq rabta bejn l-Omm u l-Iben. Jintrabtu t-tnejn flimkien permezz ta’ l-imħabba ta’ Ġesù; u din l-imħabba ta’ Ġesù ddaħħalhom f’għaqda ġdida. Għaqda li fiha d-dixxiplu jsir iben, u Marija ssir Omm. Għaqda magħmula minn laqqgħa u minn għotja reċiproka.

Din il-għotja, fl-istorja tal-bniedem, spiss ħadet l-isem ta’ “konsagrazzjoni lil Marija”. Bla dubju, fis-sens dejjaq tal-kelma, aħna ma nikkonsagrawx ruħna ħlief lil Alla biss. Fil-fatt, il-konsagrazzjoni lil Marija hija l-konsagrazzjoni tagħna nfusna lil Alla, li diġà għamilna fil-magħmudija, u li ngedduha permezz ta’ Marija. B’dan il-ġest, id-dixxiplu jieħu lil Marija għandu, u jinfetaħ għat-tiswib fih tal-grazzji kollha Marjani.


Ġesù stess jistedinna għal dan. Hu jagħtina lil Marija...u Marija tagħtina l-Ġesù. Il-fatt li nkunu dħalna b’dan il-mod f’għaqda ma’ Marija, jaffettwa ħafna r-relazzjoni tagħna ma’ Ġesù. Ġesù jistedinna nidhlu f’għaqda miegħu fil-filjazzjoni tiegħu lejn Marija. U dan sabiex, kif qal San Ġwann Eudes, inħobbu lil Marija bil-qalb ta’ Ġesù...u lil Ġesù bil-qalb ta’ Marija.

(Maqlub għall-Malti minn
SR. ĠUSTINA BONFIO, O.S.B.)

(*Mir-Rivista “Sanctifier”, avril, 1988.*)

MILL- HAJJA TAS- SANTWARJU

Miġbura minn **DUN KARM BORG**



LULJU:

1. Il-Kappillan Dun Dione Cutajar mexxa pellegrinaġġ mill-parroċċa ta’ Hal Tarxien għas-Santwarju. Saret quddiesa u talb ieħor lill-Madonna.

2. Il-Fergħa Ewkaristika zammet il-laqgħa tagħha fis-Santwarju. Giet iċċelebrata l-Ewkaristija u wara saret siegħa adorazzjoni.

3. Sar pellegrinaġġ mill-Birgu b’radd il-ħajr lil Alla għall-grazzji maqlugħa bl-interċessjoni tal-Madonna.

4. Fl-okkażjoni tal-ftuħ tal-proċess tal-beatifikazzjoni u l-kanonizzazzjoni tal-Madre Fundatriċi tas-Sorijiet Frangiskani, Madre Margerita Debrincat, l-Isqof Mons. Cauchi mexxa Konċelebrazzjoni flimkien ma’ 80 saċerdot. Is-sorijiet flimkien ma’ poplu numeruż irringrazzjaw lil Alla għal tant grazzji li huwa xerred fuq il-Komunità Reliġjuża mwaqqfa minn Madre Margerita.

6. Sar pellegrinaġġ ta’ radd il-ħajr mill-parroċċa ta’ Burmarrad. Qaddes Fr. Christopher Galdes ofm Conv.

Grupp ta’ zghazagħ li kienu qed jagħmlu l-irtir tagħhom f’Dar Manresa ġew f’pellegrinaġġ għas-Santwarju ta’ Pinu. Qaddes għalihom Fr. Raymond Pace S.J.

7. Dun Nazzarenu Tonna mexxa pellegrinaġġ mill-parroċċa taż-Żurrieq. Huwa qaddes għall-pellegrini fis-Santwarju.

Sar pellegrinaġġ mill-parroċċa tal-Imsida. Fr. Gafa ċċelebra l-Ewkaristija għal dawk li hadu sehem fil-pellegrinaġġ.

10. L-“Accademia Internazionale per le Scienze Economiche e Sociali” magħrufa bhala l-Ordni Sovran ta’ San Ġwann ta’ Ġerusalem, għamlet Quddiesa Kantata Solenni fis-Santwarju u wara saret ukoll l-Investitura u l-Konsagrazzjoni tal-membri. Il-quddiesa kienet iċċelebrata minn P. Rafel Gauci. Il-mużika

kienet taht id-direzzjoni ta’ Mro. Colin Attard.

11. Fl-okkażjoni tal-ftuħ tal-Kapitlu Ġenerali tas-Socjetà Missjunarja ta’ San Pawl imwaqqfa mill-Qaddej t’Alla Mons. Ġuzeppi Depiro, il-Kapitulari kkonċelebraw flimkien il-quddiesa f’ġieħ l-Omm Qaddisa ta’ Alla Mtellgħa s-Sema, patruna tas-Socjetà biex jitolbu l-ghajnuna t’Alla u l-interċessjoni ta’ Marija tul il-granet tal-Kapitlu. Fr. James Bonello MSSP mexxa l-Konċelebrazzjoni.

12. Il-Grupp Missjunarju Ghawdxi mexxa laqgħa ta’ talb fis-Santwarju. Dun Mikiel Attard qaddes għall-membri tal-Grupp fil-Kappella tal-Madonna.

13. Ġew organizzati diversi pellegrinaġġi minn Malta, fosthom mill-parroċċa ta’ H’Attard, mill-Gudja u mill-parroċċa ta’ San Ġuzepp Haddiem ta’ Birkirkara.

14. Minn Malta waslu diversi pellegrinaġġi: il-Kappillan Dun Walter Cauchi mexxa pellegrini

naġġ mill-Gzira; Fr. Joe Farrugia mexxa pellegrinaġġ minn Hal Tarxien; il-Kappillan Dun Lino Grech mexxa pellegrinaġġ mill-parroċċa ta’ l-Imġarr waqt li l-Kappillan Dun Joe Bugeja mexxa pellegrinaġġ mill-parroċċa ta’ Stella Maris; Fr. John Farrugia mexxa pellegrinaġġ miz-Żurrieq.

17. Grupp ta’ zġażaġh mill-Imġarr ġew f’pellegrinaġġ għas-Santwarju. Qaddes għalihom Fr. Noel Bonello.

Ix-Xirka ta’ l-Isem Im-qaddes t’Alla tal-Mellieha organizzat pellegrinaġġ għas-Santwarju. Hadu sehem 50 ruh.

18. Il-membri tal-Grupp tal-Vokazzjonijiet tal-Frangiskani Conv., ġew f’pellegrinaġġ għas-Santwarju fejn raddew hajr lil Alla għall-grazzji li huma qalghu bl-interċessjoni tal-Madonna.

19. Dun Anton Zammit mexxa pellegrinaġġ mill-parroċċa ta’ Hal Tarxien. Saret Ċelebrazzjoni Ewkaristika u talb iehor lill-Madonna.

20. Sar pellegrinaġġ mill-parroċċa ta’ Hal Kirkop. Dun Nazzarenu Caruana qaddes għal dawk li hadu sehem fil-pellegrinaġġ.

21. Ġew organizzati pellegrinaġġi minn diversi

parroċċi ta’ Malta fosthom wiehed mill-parroċċa ta’ Birkirkara, iehor minn Haż-Żebbuġ, iehor mis-Santwarju tal-Madonna tal-Karmnu tal-Belt Valletta u pellegrinaġġ iehor mill-abbatini tal-parroċċa ta’ l-Imsida.

22. Waqt irtir li għamlu f’Għawdex grupp ta’ Leġjunarji minn Malta hadu sehem f’quddiesa li saret għalihom fis-Santwarju ta’ Pinu minn Dun Karm Curmi.

Ġie organizzat pellegrinaġġ minn Haż-Żabbar. Qaddes għall-pellegrini Fr. Ellul.

23. Fr. Thomas Calleja mexxa pellegrinaġġ mill-Grupp Vokazzjonali tal-Frangiskani Konventwali. Saret quddiesa fis-Santwarju u talb għall-vokazzjonijiet.

25. Sar pellegrinaġġ mill-Hamrun. Il-pellegrini hadu sehem f’Quddiesa li saret għalihom fis-Santwarju. Wara sar talb lill-Madonna.

27. Grupp ta’ tfal im-mexxijin minn Fr. Thomas Calleja ġew minn Malta biex jagħmlu zjara lill-Madonna ta’ Pinu. Sar talb lill-Madonna għall-Vokazzjonijiet.

28. Sar pellegrinaġġ mid-Dar tat-Talb “Frate Francesco” ta’ Birkirkara fl-okkażjoni tas-Sena

Marjana. Il-pellegrinaġġ tmexxa minn Fr. Alexander Borg.

AWISSU:


1. Ġie organizzat pellegrinaġġ mill-parroċċa ta’ San Pawl il-Baħar fl-okkażjoni tas-Sena Marjana. Il-kappillan Fr. Frankie Debono qaddes għall-parruċċani tiegħu fis-Santwarju.

9. Fl-okkażjoni tas-Sena Marjana, il-Kumitat tal-banda “Holy Trinity” tal-Marsa organizza pellegrinaġġ għas-Santwarju ta’ Pinu. Saret quddiesa minn P. Alfred Xerri ofm Cap. u talb ta’ ringrazzjament lil Alla għall-grazzji maqlugħa bl-interċessjoni tal-Madonna.

Fl-okkażjoni tas-Sena Marjana wkoll sar pellegrinaġġ iehor mill-parroċċa ta’ Haż-Żebbuġ. Qaddes għall-pellegrini Dun Salv Mallia li ċċelebra wkoll il-45 sena tas-saċerdozju.

Fl-okkażjoni tal-ħames anniversarju tal-Ordinazzjoni tagħhom, Dun Dumink Camilleri, Dun Manwel Bonello, Dun Frangisk Sultana, Dun Ġorġ Cordina, u Dun Eddie Zammit qaddsu fil-Kappella tal-Madonna. Mexxa l-Konċelebrazzjoni l-Eċċ. Tiegħu Mons. Isqof Nikol Ġ. Cauchi.

*Grazzi
Madonna
Għax
Smajtni*



New York, New York
May 17, 1988.

This letter and enclosed donation is a testimony to thank and praise The Blessed Virgin Mary of "TA' PINU" for Her miraculous intervention in helping me sell a piece of property worth over one million dollars and thus earn my commission as a real estate broker.

Although the odds of securing this deal were stacked high against me, with Your Grace I successfully succeeded in closing this deal through the countless byzantine labyrinths I had to go through, and what was once impossible became possible, only through your Divine Power, for only You knew the suffering and pain I went through.

Finally, I beseech You to Grant me

S E C U R I T Y — to accept the things I cannot change
C O U R A G E — to change the things I can, and
W I S D O M — to know the difference.

Respectfully,
N.N.

GHAWDEX:

Sunta Farrugia; John Gatt; Michael Vella; M'Rose Mizzi; Paola Xuereb; Carmen Gauci; Jane Azzopardi; Guża Cauchi; Gużep Mizzi; M Maria Vella; Mr. & Mrs. Apap; Liża Xiberras; Rose Sultana; Rita Xiberras; Rosaria Calleja; Mr. & Mrs. Zammit; Annetta Grima; Liża Azzopardi; Maria Portelli; Victoria Portelli; John Portelli; Betty De Domenico; Austin Dingli; Joseph Sultana; Rita Camilleri; Leli Saliba; Karmnu Bugeja; Familja Attard; Karistu Mercieca; Gerita Buttigieg; M'Anna Cauchi;

Anġlu Grech; Richard Xuereb; M'Assunta Muscat; M. Pace; Tereza Muscat; Mick Grima; Gużepa Mercieca; Tabone Rita; Joe Tabone; Jennifer Vella; Lucy Falzon; Gemma Sultana; P.P. Vella; Antonia Grima; Ċensu Farrugia; Stella Aquilina; Frangisk Saver Buttigieg; Pawla Hili; Kelina Rapa; Margerita Bajada; Carmen Farrugia; Salvu Mizzi; Pawlu & Angela Vella; Marvin Cauchi; Ċetta Farrugia; Kurun Cassar; Rosina Mercieca; Mary Xerri; John Mc Green; Christina Abela; Maria Buttigieg;

Carmelo Borg; Maria Saliba; Pietru Muscat; Peter Paul Cassar; Carmel Debrincat; Publija Azzopardi; Rita Portelli; Reġina Cardona; Jane Azzopardi; Dolora Azzopardi; Katarina Bellizzi; Franġisk Mercieca.

Ganni Sultana; Frances Calleja; Anġolina Theuma; Dolora Grima; Anna Muscat; Maria Zammit; Gużepa Spiteri; Żakkarija Attard; France Pace; Anna Maria Vella, Carmen Xerri, Pauline Grima; Vicky Galea; Carmen Attard; Vicky Xerri; Antonia Bajada; Rita Bonnici; Maria Cardona; Joseph Cassar; Gużep Zammit; Manwel Grech; Doris Cassar; Maria Grech; Maria Caruana; Rose Vella; Carolina Theuma; Maria Buttigieg; Rosaria Spiteri; Ganna Cassar; Salvina Azzopardi; Rita Sammut; Maria Vella; Grazzja Said; Maria Buttigieg; Carmelo Portelli; Rose Cassar; Pawla Grima; Maria Sultana; Joseph Refalo; Carmel Azzopardi; Anna Sultana; Maria Rapa; Guża Spiteri; Mr. & Mrs. Paul Grima; Grazzja Grech; John Buttigieg; Guża Debono; M’Ann Sacco; Elizabeth Zammit; Stella Mifsud.

Sunta Camilleri; Josephine Cassar; Pietra Said; Toni Theuma; Joseph Cini; Maria Attard; Carmelo Vella; Rita Spiteri; Carmel Apap; Nikolina Farrugia; Mary Galea; Klement Micallef; Rita Mejlak; Doreen Cascun; Maria Aquilina; Victor Zammit; Sorijiet Sależjani; Carmen Grech; Anna Attard; Guża Sultana; Rita Grima; Ganni Bajada; Carmen Buttigieg; Carmen Grech; Franġisk Pace; John Grima; Lina Said; Marija Formosa; Maria Xuereb; Carmela Saliba; Carmen Micallef; Kurun Falzon; Pawlu Muscat; Maria Spiteri; Ganni Spiteri; Gużepi Vella; Ċensa Camilleri; Domenico Said; Joseph Sultana; Anthony Attard; Cetta Farrugia; Joseph Gatt; Pietru Pawl Mifsud; Carmen Saliba.

Alfred Mifsud; Mary Cauchi; M’Anna Muscat; Mike Grima; Lucy Falzon; Marija Muscat; Josephine Attard; Angela Mizzi; Josephine Cassar; Ursola Formosa; Francis Azzopardi; Kapp. D. Mikiel Borg; Jane Bugeja; Maria Bajada; Guża Attard; Nata Portelli; Mary Paul Refalo; Mary Cassar; Melita & John Xiberras; Gregory Grech.

QASSISIN LI QADDSU FIS-SANTWARJU:

Rev. Fr. Mariano Zammit; Patri Alfred Xerri; Can. Carmelo Borg; Fr. Joe Libreri ofm Cap.; Dun Mikiel Attard; Mgr. Joseph Curmi; Mons. Gius. Borg; Fr. Martinian Cutajar OSA.; Can.

MALTA:

Stella Tonna; Anton Debono; Mary Zahra; Margaret Gauci; Anna Aquilina; Victoria Galea; Margaret Zammit; Mary Aquilina; Emilda Micallef; Julian Micallef; Katie Camenzuli; Joe Pullicino; Patrick Mercieca; Turban Joseph; C. Gauci; Anna Debattista; Mary Mercieca; Angelo Mifsud; Marthese Agius; M’Anne Sammut; Burridge Evlyn; D. Bondi; Angelo Azzopardi; Azzopardi Bobby; Mrs. Cassar; E. King; T. Barthe; Loretu Xuereb; Rosalie Bonnici; Eric Tabone; Giovanna Camilleri; Joseph Cauchi; Antonio Calleja; Pius Camilleri; Carmen Vella; Carmen Azzopardi; Rita Azzopardi; M’Assunta Gauci; Rita Camilleri; Joe Bonavia; Elisabeth Saliba; Francis Vella; Reno Bugeja; Alfred Mifsud; Loreta Xuereb.

AWSTRALJA:

M’Anne Grech; D. Camilleri; Nazzarena Apap; Carmel Attard; Lonza Mercieca; Maria Attard; Mary Micallef; Mrs. Vella; Rita Deguara; Joe Cini; Josephine Camilleri; J. Debrincat; Mary Xerri; Gerry Agius; Grace Mifsud; Tereža Debono; Saver Bugeja; Carmen Hili; Carmen Mula; Emmanuel Hili; Mr. & Mrs. Chris Sultana; Mr. & Mrs. L. Cremona; Lino Vella; Doris Borg; Francis Debrincat; Mrs. Taddea Cordina; Josephine Grech; Mary Cassar; M. Darmanin; Maria Debrincat; Rosa Cauchi; Charlie Farrugia; Andrew Zahra; M. Portelli; Pinu Buttigieg; Jessie Xiberras; Maria Portelli; Gorġa Micallef.

Joseph Grima; Vince Mercieca; Grazzja Saliba; E.D. Gatt; Mrs. I. Tonna; Lonza Camilleri; Joe Saliba; Charlie Vella; Josephine Mifsud; Josephine Bezzina; Maria Bonanno; Doris Zammit; Victoria Aquilina; Liża Sultana; Joyce Muscat; Maria Cauchi; Lucy Mercieca; Rita Cassar; Charlie Zammit.

USA:

Mr. & Mrs. Apap; Giulia Vassallo; C. Sammut; Michael Debrincat; Joe Muscat; Tony Curmi; Angelo Farrugia; Stella Camilleri; Mikiel Gauci; Alfred Portelli; Rita Pace.

INGILTERRA:

Elsie Bawden; Doreen Hill.

Joseph Borg; Mons. Emmanuel Mercieca; Mons. Gużepi Buttigieg; Arċ. Eucaristico Sultana; Dun Karm Hili; Mgr. Joseph Farrugia Dimech; Fr. Saviour Grima; Can. John Gauci;

Kan. Gregorio Penit. Vella; Rev. Joseph Camilleri Cini; Can. Joseph Grech; Can. Joseph Sacco; Fr. Lucas Camilleri Tirkey; Arc. Mgr. Anton Saliba; Dun Anton Dimech; Dun Frankie Sultana; Dun Karm Curmi; Fr. Albert Curmi; Dun Effie Masini; Dun Jimmy Xerri; P. Pawl Cremona O.P.; Fr. A. Attard Cumbo; Fr. Victor Grech Dimech; Fr. Carmel Tanti; Mons. Rosario Giuseppe Borg; Fr. Albert Micallef; Fr. Benvenut Vella ofm Cap.; Saç. Anton Zammit; P. Fredrick Gibson OSA.; Fr. Henry Schembri OSA; Fr. Joseph Farrugia OSA; Dun Gorġ Grima; Mgr. Gorġ Tabone; P. Alfred Calleja ofm Conv.; Fr. Martinjan Cutajar OSA; P. Vitor Buhagiar; Mons. Carm Scicluna; Fr. Clement Abela O.P.; Fr. Sebastian Scicluna ofm Conv.; P. Diego Theuma ofm Cap.

Kan. Joe Bugeja; Dun Ġużep Gauci; Kan.

Anton Mejlak; Fr. Paul Mejlak; Dun Alwig Deguara; Can. Martin Portelli; Kan. Salv Pace; Dun Ġwann Dimech; Dun Lawrenz Sciberras; Can. Joseph Bonello; Mons. Emm. Mercieca; Rev. Anton Cefai; Rev. Charles Bonavia MSSP; Mons. Arcip. D. Salv Muscat; Dun Gorġ Grima; Rev. Carmel Buttigieg; Dun Duminku Camilleri; Dun Ġwann Scicluna; Can. Ant Buttigieg; Arcip. Carmelo Scicluna; Mons. Ġużep Buttigieg; Arc. Mons. Salv Borg; Fr. Emmanuel Galea; Fr. Joe Sultana; Fr. Joe Alessandro ofm Cap; Fr. Egidio Galea OSA; Fr. Joseph Debrincat; Fr. Mario Borg; Mgr. Joseph Curmi; Fr. Christopher Galdes ofm Conv.; Don Arturo Maher; Fr. John Obilor; Fr. Raymond Pace SJ; Rev. Gregory Grech; Dun Gorġ Frendo; Fr. Robert Agius ofm Conv; P. Ġwann Schranz ofm.

PREŻENTAZZJONI TA’ TRABI LILL-MADONNA:

Rose Mary Hili — Xewkija; Joselle Buttigieg — Sannat; Daniel Deguara; Loretta Dempsey — Ġhajnsielem; Stephaniea Buhagiar — St. Paul’s Bay; Ivan Martin Xuereb — Xewkija; Maureen Bezzina — Munxar; Sylvia Caruana — Xagħra; Doreen Mercieca — Xagħra; Patrick Zammit — Xewkija; Christina Apap — Ġħarb; Maria Vassallo. — Ġhajnsielem; Josepha Dimech — Ġhajnsielem; Kenneth Mercieca — Ġhajnsielem; Timothy Portelli — Nadur; Noela Mifsud — Nadur; Michaelangelo Buttigieg — Sannat; Josienne Ellul — Ġzira; Paul Apap — Ġħarb; Charlton Pace — Hamrun; Jeremy Darmania — St. Julians; Rodain Zammit — Qormi; Manwel Cordina — Żebbuġ; Dorren Cini — Xewkija; Daniela Bartolo — Valletta; Alan Grech — Qala; Patrick Grech — Xewkija; Charlton Guzman — Marsa; Annalise Farrugia — B’Kara; Maria Xiberras — Xagħra; Marlene

Borg — Xagħra; Maria Cremona — Nadur; Philip Farrugia — Sliema; Samantha Farrugia — St. Lucia; Jason Attard — Xewkija; Emmanuel Galea — Xagħra; Maria Buttigieg — Munxar; David Farrugia — Victoria; Dorothy Pisani — Qala; Christian Camilleri — Mġarr; Annabelle Darmanin — H’Attard; Ruth Debrincat — Munxar; Brian Debrincat — Munxar; Christian Enriquez — H’Attard; Jennie Buttigieg — Xewkija; Carlo Micallef — Msida; Charlton Sultana — Kerċem; Mario Giovanni Tabone — Nadur; Nicolai Portelli — Siggiewi; Marquita Theuma — Sannat; Mandy West — San Ġwann; Norbert Buttigieg — Fontana; Manwel Attard — Victoria; Monica Louise Cordina — Melbourne; Mark Charles Cordina — Melbourne; Michael George Attard — Victoria; Stefania Xiberras — Sannat; Marilyn Gatt — Victoria.

MAGHMUDIJIET LI SARU FIS-SANTWARJU:

Melanie, bint Teddy Grech u Mary née Muscat min-Nadur; Charlton bin Joseph Pace u Natalina née Cefai mill-Hamrun; Mario bin Maurice Saliba u Rita née Azzopardi; Manyol bin Joseph Curmi u Maria née Saliba; Francene bint Eugenio Mifsud u Rita née Mifsud mix-Xagħra; Shaun bin Carmel Attard u Tessie née Portelli; Emmanuel bin Salvu Vella u Maria née Attard mill-Ġħarb; Karen bint Carmel Azzopardi

u Ewkaristika nee Saliba mix-Xewkija; Christopher bin Carmel Vella u Rose née Bugeja; Marie bint Joseph Zammit u Genoveffa née Mercieca; Doborah bint David Banks u Tereza née Camilleri; Matthew bin Francis Masini u Elisabeth Cauchi minn Victoria; Mandie bint Francis Masini u Elisabeth Cauchi minn Victoria.

A.M.D.G.

Servizz Soċjali bit-Telefon mill- Prayer Group "Madonna ta' Pinu"

mis-6.30 p.m. sat-8.30 p.m.

Ċempel fuq dawn in-numri

IT-TNEJN	IT-TLIETA	L-ERBGHA	IL-HAMIS	IL-ĠIMGHA	IS-SIBT
TEL. NO.	TEL. NO.	TEL. NO.	TEL. NO.	TEL. NO.	TEL. NO.
552608	554051	552608	551511	554051	551511

Meta ċempel staqsi għas-"SERVIZZ SOĊJALI TA' PINU"



Int Devot tal-MADONNA TA' PINU????

**TRID tagħtiHa xi HIDMA voluntarja,
mas-SANTWARJU tagħHa ta' Pinu????**

X'tista' tagħmel!!!

- * *"Servizz Soċjali bit-Telefon".*
- * *"Kuntatti għall-Hidma ta' Paċi".*
- * *"Usher fil-Quddiesa tal-5.00 p.m. il-Hadd".*
- * *"Gwida matul il-weekend fil-Mużew ta' Karmni Grima jew ta' Frenċ ta' l-Għarb".*

Jekk tħoss li għandek tghin f'xi wahda minn dawn l-attivitajiet:

- *Kellem lir-Rettur tas-Santwarju,
Mons. Dun Beneditt Camilleri.*
- *Ikteb lis-Segretarja: Prayer Group "Madonna ta' Pinu",
c/o Santwarju Ta' Pinu, Ghawdex.*
- *Attendi għal-laqgħa tal-Prayer Group "Madonna ta'
Pinu" fir-4 Hadd tax-xahar, fid-9.30 a.m. fis-Santwarju.*



IS-SANTWARJU TA' PINU MIBNI WARA LI L-MADONNA KELLMET LIL KARMNI GRIMA.

“Il-Verġni Marija li mit-*thabbira tal-Anglu* laqgħet *f’qalbha* u *f’għisimha* l-*Verb t’Alla* u *gabet il-ħajja lid-dinja*, hu magħrufa u unurata *bħala vera omm ta’ Alla* u *tar-Redentur*. Hi stess *mehłusa b’mod sublimi*, in *vista tal-merti ta’ Binha* u *Miegħu* marbuta minn *rabta iebsa li ma tinħallx*, hi *mghonija b’ufficċju* l *aktar għoli* u *bid dinjità ta’ Omm tal Iben t’Alla*, u *għalhekk bint maħbuba tal-Missier* u *tempju tal-Ispirtu s-Santu*: u li *minħabba dan id-don tal-grazzja* l-*aktar għolja* *tisboq b’mod kbir lill-kreaturi l-oħra* kollha *fis-sema* u *fl-art*. Hi *madankollu marbuta flimkien mar-razza ta’ Adam mal-bnedmin* kollha *fi hteġa tal-fidwa*, anzi hi *“tassew omm tal-membri (ta’ Kristu) ...għaliex ikkooperat bl-imħabba għat-twelid tal-fidili tal-Knisja, li ta’ dak ir-Ras huma membri”*. Għal dan hi magħrufa *wkoll bħala l-membri singulari* u *ewlenija tal-Knisja* u *figura tagħha* u *mudell l-aktar perfett ta’ fidi* u *ta’ karità*, u *l-Knisja Kattolika*, *mghallma mill-Ispirtu s-Santu bl-imħabba ta’ pietà ta’ bint tiuveneraha bħala Omm l-aktar maħbuba”*.

(*Mill-Kostituzzjoni Dommatika “Lumen Gentium”*)